



ریحان دوسرے واس پر حسب معمول سید حالاً اونچ میں آیا لیکن خالی لاؤنج منہ چڑا رہا تھا۔ بابا جان ہر روز اس وقت یہیں پر ہوتے تھے اور فی وی پر نیوز یا کوئی ٹاک شو دیکھ رہے ہوتے تھے۔ ریحان نے ہاتھ میں پکڑا سامان اور اپنا لیپ ٹاپ بیگ میز پر رکھا اور وہیں بابا جان کے کمرے کے اودھ کھلے دروازے کو ایک نظر دیکھا۔ اُس نے آگے بڑھ کر کمرے میں جھانکا بابا جان وہاں بھی نہیں تھے واش روم کا دروازہ بھی کھلا ہوا تھا۔ وہ واپس مڑا اور لاؤنج میں آکر اپنی کل وقتی ملازمہ کو آوازیں دینے لگا۔

”فریدہ خالہ..... فریدہ خالہ۔“

”جی ریحان بیٹا۔“ فریدہ خالہ اپنے گیلے ہاتھ غمگین سے صاف کرتی کچن سے نکلی تھیں۔

”بابا جان کہاں ہیں؟“ ریحان نے ٹائی کی ناٹ ڈھیلی کرتے پوچھا۔

”صاحب جی لان میں ہیں۔ میں آپ کے لیے چائے لاؤں؟“ انہوں نے اطلاع دے کر ساتھ ہی سوال کیا۔

”جی..... میں فریش ہو کر آتا ہوں۔ آپ چائے لان میں ہی لے آئیے گا۔“ وہ اپنا سامان اور بیگ اٹھا کر میزھیاں چڑھ گیا۔

☆☆☆.....☆☆☆

ریحان فریش ہو کر ٹراؤزرزٹی شرٹ میں ملبوس لان میں چلا آیا۔ بابا جان ڈھیلے ڈھالے شلوار کرتے میں ملبوس پوری تندہی سے پودوں کی کانٹ چھانٹ میں مصروف تھے۔

”السلام علیکم بابا جان!“ اُس نے قریب آ کر سلام

کیا۔

”وعلیکم السلام بر خوردار!“ انہوں نے مصروف سے انداز میں سلام کا جواب دیا۔ فریدہ خالہ چائے کی ٹرے ٹیبل پر رکھ کر واپس چلی گئی تھیں۔

”بابا جان..... آئیں چائے پی لیجئے میں نے یہیں منگوا لی ہے۔“ ریحان نے انہیں کندھوں سے تھاما۔

”تم بیٹھو میں ہاتھ دھو کر آتا ہوں۔“ وہ اپنا کام مکمل کر چکے تھے سو انہوں نے چیزیں سمیٹ لیں۔ بابا جان آکر بیٹھے تو ریحان نے اُن کو چائے کا کپ پکڑ لیا پھر اپنے لیے چائے نکال کر سیدھا ہوا۔

”بابا جان..... آپ آج کل پودوں سے کچھ زیادہ محبت نہیں کرنے لگے؟“ ریحان نے مسکرا کر انہیں چھیڑا۔

”تو کیا کروں؟ سارا دن گھر میں اکیلا بور ہوتا رہتا ہوں اب پودوں سے بھی دل نہ لگاؤں۔ تم تو میری کوئی بات مانتے ہی نہیں ہو کتنی بار کہا ہے کہ.....“

”پلیز بابا جان..... اس وقت یہ موضوع مت چھیڑیے گا۔“ اُن کی بات ابھی پوری نہیں ہوئی تھی کہ ریحان بول اٹھا۔ بابا جان نے سر ہلا کر چائے کا کپ لیوں سے لگا لیا۔

☆☆☆.....☆☆☆

اعظم خان (بابا جان) کے تین بچے تھے۔ دو بیٹے اور ایک بیٹی۔ سب سے بڑا ریحان پھر آیان اور سب سے چھوٹی ماریہ۔ اعظم خان کی اہلیہ آٹھ سال پہلے انتقال کر گئی تھیں۔ آیان اور ماریہ دونوں شادی شدہ تھے۔ آیان کے دو بچے تھے اور وہ اپنے بیوی بچوں کے ساتھ بیرون ملک رہتا تھا۔ ماریہ اسی شہر میں بیانی تھی اس کی ایک بیٹی تھی۔ دونوں اپنی اپنی زندگیوں میں خوش باش تھے۔ بس ایک ریحان ہی تھا جواب تک اکیلا تھا۔ اُس کی ایسی بے رنگ زندگی اُس کے چاہنے والے باپ اور بہن بھائیوں کے لیے بہت زیادہ تکلیف دہ تھی۔ وہ اپنی طرف سے خود کو محبت کرنے کی سزا دے رہا تھا۔ وہ انتظار کر رہا تھا اُس



حصول چاہتی تھی اور کون جانے ریحان نے بھی محبت کی تھی یا وہ وقتی لگاؤ اور پسندیدگی کو محبت سمجھ بیٹھا تھا۔ بہر حال جو بھی تھا وہ آج بھی اس محبت کو بھول نہیں سکا تھا وہ اس کے اندر کہیں سسکتی رہتی تھی۔

☆☆☆.....☆☆☆

”بابا جان..... آپ نے ریحان بھائی سے بات کی؟“ اعظم خان آج اپنی بیٹی سے ملنے آئے تھے۔ دوپہر کے کھانے کے بعد وہ ان کے پاس بیٹھ کر باتیں کر رہی تھی جب اچانک اُس نے بابا جان سے سوال کیا۔ ”میں تو اکثر بات کرتا رہتا ہوں مگر وہ سنے تب ناں۔“ انہوں نے لاچارگی سے کہا۔

”تو آپ اُن پر سختی کریں ورنہ وہ ہاتھ آنے والے نہیں ہیں۔ اب اس کا کیا مطلب ہے کہ.....“ ماریہ کی بات ابھی پوری نہ ہوئی تھی کہ ماہم اسے پکارتے ہوئے

وقت کا جب یہ پچھلی محبت اس کا دامن چھوڑ دے گی مگر وہ یہ بات نہیں جانتا تھا کہ محبت جب ایک بار کسی کا دامن پکڑ لے تو پھر کبھی نہیں چھوڑتی، مرنے کے بعد بھی نہیں وہ کفن کی طرح اس کے ساتھ لپٹ کر قبر میں اتر جاتی ہے مگر قبر میں ساتھ اترنے والی محبت ”اصلی محبت“ ہوتی ہے جو بغیر کسی لالچ یا غرض کے کی جاتی ہے جس میں کچھ لینے کی چاہ نہیں ہوتی، بس نوازتے چلے جانے کا ظریف ہوتا ہے لیکن اس نے جو محبت کی تھی وہ محبت تھوڑی تھی۔ ہاں وہ محبت کب تھی؟ وہ تو ایک سودا تھا جس میں دوسرے فریق نے دھوکے سے صرف لینے کی پلاننگ کی تھی۔ محبت تو ہوتی ہی سچی ہے۔ اس بات میں کوئی شک نہیں ہے..... مگر آج کل محبت کرنے والے سچے نہیں رہے۔

بدقسمتی سے ریحان کا پالا بھی ایک ایسی لڑکی سے پڑا تھا جو محبت کے پردے میں چھپ کر مادی چیزوں کا

لاؤنج میں چلی آئی۔ بابا جان کو دیکھ کر مسکرائی۔

”السلام علیکم انکل..... کیا حال ہے آپ کا؟“ ماہم نے آگے بڑھ کر سران کے سامنے جھکایا۔

”وعلیکم السلام بیٹا! تم کیسی ہو اور گھر میں سب خیریت ہے؟“ انہوں نے اس کے سر پر ہاتھ پھیرا اور اسے بیٹھنے کا اشارہ کیا۔ وہ سامنے سنگل صوفے پر ٹک گئی۔ بابا جان نے اس کی طرف دیکھا۔ سلیقے سے دوپٹہ اوڑھے پر وقار سی نظر آرہی تھی۔ وہ پہلے بھی ماریہ کے ہاں اس سے دو چار بار مل چکے تھے۔ ماہم کا خاندان پچھلے پچیس سالوں سے ماریہ کے سسرال کے پڑوس میں آباد تھا۔ دونوں خاندانوں کے تعلقات بہت اپنائیت اور خلوص پر مبنی تھے۔ ماہم ماریہ سے تقریباً چار سال بڑی تھی مگر دونوں میں گہری دوستی تھی۔ کچھ دیر بات چیت کے بعد ماہم نے ماریہ کو مخاطب کیا۔

”ماریہ..... میں زینا کو لینے آئی تھی۔ کہاں ہے وہ نظر نہیں آرہی؟“ اُس نے ماریہ کی بیٹی کا نام لیا۔

”وہ تو سو گئی ہے۔“ ماریہ نے اس کی طرف دیکھا۔ ”اچھا تو پھر میں چلتی ہوں۔ امی اکیلی ہیں انھیں تو پلیز اسے میری طرف بھیج دینا۔“ ماہم نے اُنھتے ہوئے بات مکمل کی۔

”انکل..... آپ کسی دن ہمارے گھر بھی آئیے ناں۔“ اُس نے رخصت لیتے ہوئے بابا جان کو دعوت دی۔

”ضرور آؤں گا“ تم بھی میری بیٹی ہی ہو۔“ انہوں نے دل سے کہا۔ انہیں یہ سبھی ہوئی سنجیدہ سی لڑکی بہت اچھی لگتی تھی ورنہ آج کل لڑکیوں کی اکثریت کو نہ بڑے چھوٹے کی تمیز تھی نہ پہننے اوڑھنے اور اُنھنے بیٹھنے کی۔ بابا جان اس کے جانے کے بعد بھی اس کے بارے میں سوچتے رہے۔

”ماریہ..... ماہم بڑی اچھی اور سلجھی ہوئی بچی ہے۔“ انہوں نے چینل سرچنگ میں مصروف ماریہ کو مخاطب کیا۔ ”یہ تو آپ نے بالکل ٹھیک کہا۔ انکل کے جانے کے

بعد اس نے جس طرح آنٹی کو سنبھالا ہے قابل ستائش ہے۔ بھائی تو دونوں باہر سیٹل ہیں انکل کے جنازے تک میں شریک نہیں ہو سکے تھے۔ بینک میں اچھی پوسٹ پر کام کر رہی ہے مگر تکبر نام کو نہیں۔ سادہ طبیعت اور محبت کرنے والی میری زینا سے بہت پیار کرتی ہے۔ جس گھر میں جائے گی اُجالا کر دے گی۔“ ماریہ تو پہلے ہی ماہم سے بے حد متاثر تھی۔ بابا جان کی بات کے جواب میں اُس نے ماہم کی خوبیوں بیان کیں۔

”تو پھر یہ اُجالا ہم اپنے گھر میں کیوں نہ کر لیں؟“ انہوں نے استفہامیہ انداز اپنایا۔

”کیا مطلب؟“ ماریہ ایک لمحے کو اُبھری اور پھر بات سمجھ میں آنے پر اُنھ کر بابا جان کے قریب بیٹھ گئی۔

”آپ کا مطلب ہے کہ ریحان بھائی؟“ اس نے تصدیق چاہی۔

”ہوں..... مجھے لگتا ہے ہمارے گھر بلکہ ریحان کو ایسی ہی سنجیدہ اور بردبار لڑکی کی ضرورت ہے۔“ انہوں نے ماریہ کے ادھورے سوال کا جواب دیا۔

”مگر ریحان بھائی مانیں تب ناں۔“ ماریہ مایوس سی ہوئی۔

”یہ اب تم مجھ پر چھوڑ دو۔“ انہوں نے گویا پورا منصوبہ ترتیب دے لیا تھا۔

☆☆☆.....☆☆☆

”ریحان..... میں چاہتا ہوں کہ اب تمہاری شادی کے فرض سے سبکدوش ہو جاؤں۔“ رات کھانے کی میز پر بابا جان نے اس سے بات کی۔ وہ پلیٹ میں کھانا نکال رہا تھا۔ ان کی بات سن کر ایک لمحے کے لیے رُک کر ان کی طرف دیکھا اور پھر بغیر کچھ کہے اپنی پلیٹ میں کھانا نکال کر اپنے سامنے رکھ لیا۔

”میں تم سے بات کر رہا ہوں ریحان۔“ اس کی خاموشی پر وہ قدرے غصہ بھلائے۔

”میں نے آپ سب سے کتنی بار کہا ہے کہ اس موضوع کو ہمیشہ کے لیے بند کر دیں۔“ وہ ٹھنڈے لہجے

AANCHALPK.COM

تازہ شماره شائع ہو گیا ہے

آج ہی قریبی بک اسٹال سے طلب فرمائیں



ملک کی مشہور معروف قلم کاروں کے سلسلے وار ناول
ناولٹ اور افسانوں سے آراستہ ایک مکمل جریدہ
گھر بھر کی دلچسپی صرف ایک ہی رسالے میں ہے
جو آپ کی آسودگی کا باعث ہو سکتا ہے اور وہ ہے اور
صرف آنچل۔ آج ہی اپنی کاپی بک کرائیں۔

شعبہ کی پبلیکیشن

چاہت و محبت کے موضوع پر لکھی ایسی دلکش تحریر
جو آپ کی دل کی دنیا میں جل تھل کر دے گا

خون سے شوق تک

ضد وانا سے گندمی عشق کی ایک لانا لانا
سمیرا شریف طور کا مدتوں یاد رہ جانے والا ناول

تیری زلف سے سرور تک

خاندانی اختلاف کے پس منظر میں لکھا گیا اقراء صغیر احمد
کا بہترین ناول جو آپ کی سوچ کو ایک نیا رخ دیگا

AANCHALNOVEL.COM

(03008264242)

میں کہہ کر کھانے کی طرف متوجہ ہو گیا۔
”کیوں کلوز کروں؟“ بابا جان نے چیخ پلیٹ میں
رکھ کر کھانے سے ہاتھ کھینچ لیا۔

”آپ سب کچھ جانتے ہیں پھر بھی پوچھ رہے
ہیں۔“ اس نے مبہم سے لہجے میں کہا۔

”کیا مطلب ہے تمہارا اس بات سے.....؟ ہر بات
کی کوئی حد ہوتی ہے۔ دنیا کسی ایک لڑکی پر ختم نہیں ہو
جاتی۔“ اب کے بابا جان کو جلال آیا سو انہوں نے
قدرے سخت لہجہ اپنایا۔

”دنیا تو ختم نہیں ہو جاتی لیکن مجھے یہ ضرور معلوم
ہو گیا ہے کہ سب لڑکیاں ایک سی ہوتی ہیں لالچی اور
دولت کے پیچھے بھاگنے والیں۔“ ریحان کا لہجہ زہر خند
تھا۔

”جس طرح کسی ایک مرد کے غلط ہونے سے
سارے مرد غلط نہیں ہوتے اسی طرح کسی ایک لڑکی کے
لالچی ہونے کا یہ مطلب بھی نہیں ہے کہ ساری لڑکیاں ہی
ایسی ہوں۔ ہر کسی کی اپنی فطرت ہوتی ہے۔ دنیا میں
جہاں بد فطرت لوگ ہیں وہاں نیک فطرت لوگ بھی
پائے جاتے ہیں۔ بس دیکھنے والی ایسی آنکھ چاہیے جو
نیک اور بد کو پرکھ سکے۔“ بابا جان نے اس کے اعتراض کو
ذرا برابر اہمیت نہ دی۔

”تو اب میں ایسی آنکھ کہاں سے لاؤں؟“ ریحان کا
انداز قدرے تمسخرانہ تھا وہ گویا اپنا مذاق خود اڑا رہا تھا۔
”اس دفعہ تمہارے لیے لڑکی میں خود پسند کروں گا اور
اللہ کا شکر ہے کہ میرے پاس کسی کی نیک فطرت کو جانچنے
والی آنکھ ہے۔“ بابا جان نے بے حد سنجیدہ انداز میں
جواب دیا۔

”آپ کھانا کھائیں پلیز اس موضوع پر بعد میں
بات کریں گے۔“ ریحان کا انداز صاف ٹالنے والا تھا۔
اس کے اس انداز پر بابا جان نے اپنے سامنے سے پلیٹ
کھسکائی اور کرسی کو زور سے پیچھے دھکیل کر اٹھ کھڑے
ہوئے۔

”پانچ سال پہلے تم نے مجھے دھمکی دی تھی کہ اگر میں نے تم پر شادی کے لیے زور ڈالا تو تم یہ گھر چھوڑ کر چلے جاؤ گے اور آج میں تم سے یہ کہہ رہا ہوں کہ اب اگر تم نے شادی سے انکار کیا تو میں یہ گھر چھوڑ کر ہمیشہ کے لیے آیانسر کے پاس انگلینڈ چلا جاؤں گا اور اپنی صورت تمہیں دوبارہ کبھی نہیں دکھاؤں گا۔“ وہ غصے سے کہتے ہوئے اپنے کمرے میں چلے گئے اور دروازہ لاک کر لیا۔۔۔۔۔

ریحان وہیں بیٹھا بابا جان کے رویے پر غور کرتا رہ گیا۔ بابا جان کسی معاملے میں ختمی فیصلہ کر لینے کے بعد ہی ایسا دو ٹوک اور سنجیدہ رویہ اختیار کرتے تھے۔

ریحان اپنے کمرے میں ادھر سے ادھر ٹہل رہا تھا۔ وہ مسلسل بابا جان کی دھمکی کے بارے میں سوچ رہا تھا جو درحقیقت دھمکی نہیں تھی۔ وہ واقعی ایسا کر گزرتے اور یہ اسے کسی طرح منظور نہ تھا کہ اسے اپنے بابا جان بہت عزیز تھے۔ وہ اُن کی ناراضگی کے بارے میں سوچ بھی نہیں سکتا تھا اور جو فیصلہ وہ اسے کرنے کے لیے کہہ رہے تھے وہ بھی اس کے لیے آسان نہیں تھا۔

☆☆☆.....☆☆☆

ریحان بابا جان کی سب سے بڑی اولاد تھا۔ وہ چار منگ سے بابا جان اور خوب صورت سی رابعہ بیگم کا قدرے عام سی شکل و صورت کا بچہ تھا۔ اس کے باقی دونوں بہن بھائی اپنے ماں باپ کی طرح سرخ و سفید تھے۔ جو بھی اسے دیکھتا حیرت کا اظہار کیے بغیر نہ رہتا۔ اپنے ماں باپ کو تو وہ بہت پیارا تھا لیکن وہ ان لوگوں کا کیا کرتے جو ہر موقع پر اسے اس کی کم صورتی کا احساس دلاتے تھے۔ وہ بد صورت تو ہرگز نہیں تھا بس خوب صورت لوگوں کے خاندان میں ایک عام شکل لے کر پیدا ہوا تھا اور لوگوں نے اس چیز کو اس کے لیے طعنہ بنا دیا تھا۔ وہ بچہ تھا لوگوں کے اس رویے پر دن بدن حساس ہوتا گیا اور اپنے ماں باپ کے سمجھانے کے باوجود احساس کمتری کا شکار ہونے لگا تھا۔ ریحان بہت ذہین بچہ تھا۔ اللہ تعالیٰ نے اس کو بہت سی صلاحیتوں سے نوازا تھا۔ وہ اسکول

سے ہی پڑھائی اور کھیل کے میدان میں اپنی قابلیت کے جھنڈے گاڑنے لگا تو لوگوں کی توجہ اس کے ظاہر سے جیسے ہٹنے لگی۔ اب لوگ اسے ملتے تو اس کی ذہانت اور کامیابیوں کی تعریف کرتے۔ یہ چیز ریحان کے لیے خوشی کا باعث بننے لگی اور آہستہ آہستہ وہ احساس کمتری سے باہر نکلنے لگا۔ اسے یہ احساس ہو گیا تھا کہ وہ کتنی بھی کوشش کر لے وہ اپنی شکل نہیں بدل سکتا ہاں وہ ایسے کام ضرور کر سکتا ہے جو اس کی شخصیت کو اتنا نمایاں کر دیں کہ لوگوں کو انہی چیزوں کو سراہنے سے فرصت نہ ملے اور وہ اپنی عام شکل کے ساتھ ہر کسی کے لیے خاص ہو جائے اور اس نے یہی کیا ایک وقت ایسا بھی آیا کہ اس کے اندر اس کی کم شکلی کا احساس بالکل ختم ہو گیا تھا۔

یونیورسٹی پہنچے تک اس کی شخصیت میں بڑا وقار، تمکنت اور سنجیدگی آگئی تھی۔ چھ فٹ سے لگتا قد چہرے پر ذہانت کی چمک اور اس کی اچھی عادات نے اسے سب کی نظروں کا مرکز بنا دیا تھا۔ بزنس ایڈمنسٹریشن کی ڈگری لینے کے بعد اس نے اپنے بابا جان کا بزنس سنبھالنے کی بجائے اپنا ذاتی بزنس شروع کیا۔ اس نے اپنی ذہانت اور خداداد صلاحیتوں سے دو سال کے عرصے میں اس بزنس کو نہ صرف کامیابی سے بڑھایا بلکہ اس کو اچھا خاصا پھیلا بھی لیا تھا۔ ریحان کو اپنے آفس کی اسلام آباد براج کے لیے مینیجر کی ضرورت تھی۔ اس نے اپنے یونیورسٹی فیلو اور دوست قیصر کو وہاں کا انتظام سنبھالنے کے لیے منتخب کیا۔ قیصر لوئر مل کلاس سے تعلق رکھتا تھا۔ محنتی اور ذہین تھا۔ وہ کسی پرائیویٹ کمپنی میں کم تنخواہ پر اسٹنٹ مینیجر کے فرائض انجام دے رہا تھا۔ ریحان نے اسے تین گنا تنخواہ اور دیگر مراعات کے ساتھ اسلام آباد بھیج دیا۔

”ریحان..... میری ایک کزن ہے مہرین ایم کام کیا ہے۔ اسے نوکری کی ضرورت ہے۔ لاہور براج میں اکاؤنٹنٹ کی سیٹ خالی ہے اگر تم اسے وہاں ایڈجسٹ کر لو تو بہت مہربانی ہوگی۔ وہ بہت محنتی اور ذہین ہے۔ تمہیں شکایت کا موقع نہیں دے گی۔“ ریحان خود بھی

نجانے ریحان کے احسانات کا احساس تھا یا کچھ اور کے اس روز کے بعد سے مہرین اس کا بہت خیال رکھنے لگی تھی۔

”سر آپ نے چائے پی..... سر آپ تھوڑا آرام کر لیں..... سر مجھے آپ کی طبیعت ٹھیک نہیں لگ رہی..... سر پلیز آپ اتنا کام مت کیا کریں۔“ اور ریحان کو اس کا اپنے لیے یوں فکر مند ہونا اچھا لگنے لگا۔

اب مہرین کا جو بھی مسئلہ ہوتا وہ بے دھڑک ریحان سے کہہ دیتی اور ریحان اس وقت تک چمن سے نہ بیٹھتا جب تک اسے حل نہ کر لیتا۔ ریحان ایک دو بار مہرین کے گھر بھی گیا تھا۔ مہرین کی امی کے وقار اور رکھ رکھاؤ نے ریحان کو بہت متاثر کیا تھا۔ مہرین کے لیے اس کی پسندیدگی بڑھتی جا رہی تھی۔ وہ وقت گزاری نہیں کر رہا تھا۔ وہ مہرین کو اپنی زندگی میں شامل کرنے کے بارے میں سنجیدگی سے سوچ رہا تھا۔

”مس مہرین..... آپ کہیں اٹھج تو نہیں ہیں؟“ ریحان نے محتاط انداز میں بات شروع کی۔ وہ حسب معمول فائل پر سائن کروانے آئی تھی۔

”نہیں..... مگر آپ کیوں پوچھ رہے ہیں؟“ مہرین نے الجھ کر پوچھا تو ریحان نے ڈھکے چھپے الفاظ میں اپنی پسندیدگی ظاہر کی جس سے اس کے چہرے پر سرخی سی چھا گئی۔

”سر..... آپ امی سے بات کر لیں۔ مجھے اُن کا ہر فیصلہ منظور ہوگا۔ میں خود سے کچھ نہیں کہہ سکتی۔“ اس کا جواب سن کر ریحان کو بڑی طمانیت محسوس ہوئی کہ وہ اتنی حسین ہونے کے باوجود اتنے مضبوط کردار کی لڑکی تھی۔ مرد خود خواہ جیسا بھی ہو بیوی اُسے خوب صورت اور مضبوط کردار والی ہی چاہیے ہوتی ہے۔

ریحان نے بابا جان اور امی سے بات کی تو وہ اس کی پسند کو اپنانے پر خوشی خوشی تیار ہو گئے کہ مہرین سے مل کر وہ بھی مایوس نہیں ہوئے تھے۔ ریحان نے قیصر سے بات کی تو وہ بہت خوش ہوا۔ پھر ان کی ملگنی ہوئی۔ چھ ماہ بعد

لاہور براچ میں ہی ہوتا تھا۔ مہرین اس سیٹ پر کام کرنے لگی۔ آتے جاتے دیگر ورکرز کے ساتھ اس سے بھی ریحان کی دعا سلام ہو جاتی تھی۔ وہ بے حد خوب صورت لڑکی تھی اور کچھ اسے پہننے اوڑھنے کا سلیقہ تھا کہ وہ آفس میں سب سے ممتاز نظر آتی تھی۔ مہرین کو یہاں کام کرتے ہوئے چھ ماہ ہو گئے تھے۔ وہ بہت محنت اور توجہ سے اپنا کام کر رہی تھی۔ ذمہ دار اتنی کہ کسی فائل پر سائن کروانے ہوتے تو چپڑ اسی کی بجائے خود ریحان سے سائن کروا لیتی۔ مہرین فائل لے کر ریحان کے آفس میں آئی تو بہت اُداس اور پریشان تھی۔ ایسا لگ رہا تھا جیسے تھوڑی دیر پہلے روئی بھی ہو۔ ریحان نے فائل پر سائن کرتے اس کی طرف بڑھائی تو اس کی طرف دیکھتا ہی رہ گیا۔ ایک تو حسن دوسرا سوگوار۔ اس کا دل ڈوب کر ابھرا۔ اسے اپنی طرف یوں متوجہ دیکھ کر مہرین کرسی پر بیٹھ کر رونے لگی۔ ریحان فوراً حواسوں میں آیا۔

”سب خیریت تو ہے مس مہرین؟“ وہ میز پر کہیاں لگا کر اس سے پوچھ رہا تھا۔ مہرین روئی رہی۔ تھوڑی دیر بعد خود پر قابو پایا۔ ریحان نے اس کی طرف ٹشو بڑھایا۔ وہ اسے تمام کراپے آنسو صاف کرنے لگی۔

”سر..... ہمارا مالک مکان گھر خالی کرنے کو کہہ رہا ہے۔ میں اور امی ہی ہیں۔ فی الحال مکان مل نہیں رہا مگر وہ کہہ رہا ہے کہ اگر دو دن کے اندر گھر خالی نہ کیا تو وہ ہمارا سامان اٹھا کر گلی میں پھینک دے گا۔ قیصر کی بھی میسنگز چل رہی ہیں وہ بھی نہیں آسکتا ورنہ وہی کچھ کر لیتا۔ میں بہت پریشان ہوں۔“ مہرین نے سوسوس کر کے بات مکمل کی۔ ریحان نے اسے پانی پلایا اور تسلی دی۔ ریحان نے دو دن کے اندر شہر کی ایک اچھی سوسائٹی میں ان کے لیے کرائے کے ایک اچھے گھر کا بندوبست کروایا تھا۔ مہرین کے لیے اس گھر کا کرایہ انورڈ کرنا ممکن نہیں تھا مگر ریحان نے ”ہاؤس رینٹ“ کی مد میں اس کی تنخواہ میں اتنا اضافہ کر دیا کہ وہ کرایہ ادا کر سکے۔ ریحان کے دل میں مہرین کے لیے نرم گوشہ پیدا ہو گیا تھا۔

اچانک ہوا کہ ان دونوں کو ایک دوسرے سے الگ ہونے کا موقع بھی نہ مل سکا تھا۔ حواس بحال ہوتے ہی دونوں بوکھلا کر کھڑے ہو گئے۔

”تمہیں تو میں کچھ نہیں کہوں گا۔“ ریحان نے قیصر کو ہاتھ سے پرے دھکیلا۔

”یہ تمہاری گھٹیا بیچ سوچ اور لالچ کے لیے۔“ ریحان نے مہرین کے چہرے پر ایک زوردار پھڑپھڑے مارا۔

”تم دونوں کو دولت چاہیے تھی تو ڈائریکٹ کہہ دیتے۔ میرے پاس اتنی دولت ہے کہ اگر چند لاکھ تم لوگوں کو دے دیتا تو مجھے کوئی فرق نہ پڑتا۔ مگر تم نے میرے جذباتوں اور دل کے ساتھ کھیل کر جو ظلم کیا ہے اس کے لیے میں تمہیں کبھی معاف نہیں کروں گا۔“ ریحان نے مہرین کو دھکا دیا تو وہ بیچ پر لڑھک گئی اور وہ تیز تیز چلتے ہوئے گیٹ سے باہر نکل گیا۔ قیصر اسے بخش گالیاں دیتے ہوئے مہرین کو اٹھانے لگا۔ دونوں کو اپنی بے عزتی سے زیادہ اپنے منصوبے کے ناکام ہونے کا دکھ ہو رہا تھا۔

قیصر اور مہرین لوئر مل کلاس سے تعلق رکھتے تھے۔ وہ دونوں اپنے ماں باپ کی طرح محنت کی چکی میں پستے ہوئے زندگی نہیں گزارنا چاہتے تھے۔ وہ ایک پڑھنے لکھنے کی زندگی گزارنا چاہتے تھے جہاں دولت کی ریل پیل ہو جہاں ایک ایک چیز ایک ایک خرچے کے لیے سوچنا نہ پڑے۔ قیصر نے جب ریحان کے آفس میں کام کرنا شروع کیا تو اسے اس کی دولت کا اندازہ ہوا۔ پھر اس نے مہرین کے ساتھ مل کر اس کی دولت کا ایک بڑا حصہ اپنے نام کرنے کا منصوبہ بنایا۔ دولت کے پیچھے قیصر نے اپنی غیرت ہی بیچ کھائی تھی کہ مہرین اس کی بچپن کی مکیتر تھی اور وہ اسے ہی مہرہ بنا کر دولت حاصل کرنے چلا تھا اور مہرین وہ بھی قیصر جیسی گھٹیا فطرت رکھتی تھی اسی لیے خوشی خوشی اس کے اس مکر وہ کھیل کا حصہ بن گئی تھی۔ وہ دونوں ”پوری“ کے لالچ میں ”آدمی“ بھی گنوا بیٹھے تھے انسان کے اندر خواہشات کا پیدا ہونا غلط نہیں..... ہاں مگر ان کا

شادی طے پائی تھی۔ وقت تیزی سے گزرا اور شادی کی تیاریاں ہونے لگیں۔ مہرین کی زیادہ تر شاہنگ ریحان نے اپنے ساتھ لے جا کر اس کی پسند سے کروائی تھی۔ اُس شام وہ جلدی فارغ ہو گیا تھا تو اُس نے سوچا کہ مہرین کو لے جا کر ویڈیو ڈریس کا آڈر دے دیں۔ وہ مغرب کے بعد آفس سے نکلا تو مہرین کے گھر تک پہنچنے تک اندھیرا چھا گیا۔ وہ اسے سر پر اتار دینا چاہتا تھا سو اسے اطلاع نہیں تھی۔ مہرین کے گھر کا گیٹ کھلا ہوا تھا۔ قیصر کی گاڑی کھڑی تھی۔ مہرین کا کوئی بھائی نہیں تھا تو ان کی طرف کی شادی کی تیاریوں کی ذمہ داری قیصر پر تھی اور وہ تقریباً ہر ہفتے لاہور آ جاتا تھا۔ ریحان قیصر سے مل لینے کے بارے میں پُر جوش ہو کر آگے بڑھا تو لان کی باڑ کے باہر جیسے اس کے پاؤں زمین نے پکڑ لیے۔ وہ قیصر اور مہرین تھے۔

”یار..... تم شادی کے بعد بیچ بیچ ریحان کی محبت میں مبتلا نہ ہو جانا۔“ یہ قیصر کی آواز تھی۔

”محبت اور اُس کم شکل انسان سے..... مجھے تو بس دو سال اس سے محبت کا ڈرامہ رچانا ہے پھر کافی ساری جائیداد اپنے نام کروا کے اس سے خلاصی حاصل کرنی ہے پھر ہم دونوں ہوں گے اور ایک پُر آسائش زندگی۔“ مہرین کی آواز نے گویا ریحان کو جلا کر خاک کر دیا تھا۔ مہرین کا ہاتھ قیصر کے کندھے پر اور قیصر کا بازو مہرین کی کمر کے گرد حائل تھا۔ دونوں دنیا کو بھلائے لان کے سلی بیچ پر بیٹھے تھے۔

”ہاں..... لیکن یہ دو سال تم تو گزارو گی اپنے اس شوہر کے پہلو میں اور میں کانٹوں بھرے بستر پر اکیلی۔“ قیصر نے اپنا چہرہ اس کے بالوں کے قریب کرتے ان کی خوشبو اپنے اندر اتاری۔

”کچھ حاصل کرنے کے لیے کچھ کھونا تو پڑتا ہے ناں میری جان۔ ویسے بھی کبھی کبھی میں اور تم.....“ ریحان کی برداشت کی حد بس یہاں تک ہی تھی۔ وہ اندھیرے سے نکل کر ان دونوں کے سامنے آ کھڑا ہوا۔ یہ سب اتنا

کی کیا ضرورت تھی) میں اپنی طرف سے پوری کوشش کروں گا کہ اپنی ذمہ داری کو پورے خلوص سے نبھاؤں۔ (زبردستی کی ذمہ داریاں ذرا بوجھ ہوتی ہیں) میں نے بابا جان کے کہنے پر یہ رشتہ قائم کیا ہے اور ان کے لیے اسے ہمیشہ نبھاؤں گا بھی مگر مجھے اس سب کے لیے تھوڑا وقت چاہیے۔ اس سلسلے میں مجھے آپ کے تعاون کی ضرورت ہوگی (اور مجھے جو اس گھر میں ایڈجسٹ ہونے کے لیے آپ کے تعاون کی ضرورت ہے وہ) آپ بہت سمجھدار ہیں اور مجھے یقین ہے کہ آپ میرا ساتھ دیں گی (حیرت ہے آپ کو مرد ہو کر ایک عورت کے سہارے کی ضرورت پڑ رہی ہے) میں جانتا ہوں دولت عورت کی کمزوری ہوتی ہے (ہر عورت کی نہیں) آپ کی ہر ضرورت پوری ہوگی مگر مجھے اس رشتے کو قبول کرنے میں کچھ وقت لگے گا اور میں اُمید کرتا ہوں کہ آپ مجھے یہ وقت ضرور دیں گی (ساری اُمیدیں مجھے ہی پوری کرنا ہوں گی) ”ریحان کی ساری باتوں کے کہنے کا انداز ایسا تھا جیسے کہہ رہا ہو ”مجھے تم سے کوئی دل چسپی نہیں“ وہ بات کے اختتام پر فوراً ہی وہاں سے اٹھ گیا۔

”اب آپ آرام کریں میں بھی سونا چاہتا ہوں۔“ وہ کپڑے سنبھالتی اُٹھ کھڑی ہوئی۔ ریحان نے تھوڑی دیر کے لیے اس کی طرف دیکھا جو ڈرینگ روم کی طرف بڑھ رہی تھی۔

”ایک منٹ.....“ ماہم ڈرینگ روم کے دروازے پر تھی جب ریحان نے اسے روکا۔ اُس نے وہیں سے گردن موڑ کر اسے دیکھا۔

”یہ تمہارا منہ دکھائی کا گفٹ۔“ ریحان نے ایک چھوٹا سا خوب صورت کیس اس کی طرف بڑھایا۔ ماہم کو اس کے اس انداز پر غصہ تو بہت آیا لیکن جب بولی تو لہجہ پُر سکون تھا۔

”ٹیبیل پر رکھ دیں۔“ اُس نے ڈرینگ روم کا دروازہ بند کر لیا۔ ریحان کیس ہاتھ میں پکڑے کھڑا رہ گیا۔ اسے اس جواب کی توقع ہرگز نہیں تھی۔ اس نے کیس ٹیبیل پر

بے لگام ہو جانا غلط ہے۔ خواہشات بے لگام ہو جائیں تو پھر وہ انسان کو برائی کے راستے پر سرپٹ دوڑاتی ہیں اور آخر میں منہ کے بل گرا دیتی ہیں۔ وہ دونوں بھی اپنی بے لگام خواہشات کے ہاتھوں منہ کے بل گر پڑے تھے۔

اس کے بعد ریحان کا دل جیسے ویران ہو گیا تھا۔ اس کا اعتبار ٹوٹا تو پھر وہ دوبارہ کسی پر اعتبار ہی نہ کر سکا۔ رابعہ بیگم اس کی بربادی کا غم سینے سے لگائے دنیا سے چلی گئیں۔ ریحان نے خود کو بزنس میں مصروف کر لیا۔ تین سال تک وہ اس غم کا اشتہار بنا رہا پھر اس نے خود کو سنبھالا۔ اس کے سنبھلنے کے بعد بابا جان نے اس پر شادی کے لیے دباؤ ڈالا تو اس نے گھر چھوڑنے کی دھمکی دے دی۔ اس کے بعد پانچ سالوں میں بابا جان نے اسے کئی بار سمجھایا تھا مگر یوں فورس نہیں کیا تھا مگر اب تو لگ رہا تھا کہ وہ آریا پار کا فیصلہ کر چکے ہیں۔ اس بار ریحان کو ہار مانتے ہی بنی۔

☆☆☆.....☆☆☆

شادی کے لیے ہامی بھرنے کے بعد ریحان جیسے ہر چیز سے لائق ہو گیا تھا مگر بابا جان کو اس سے کوئی فرق نہ پڑا۔ انہوں نے اپنی بیٹی کے ساتھ مل کر ساری تیاریاں خود کیں۔ شادی سے آٹھ دن پہلے آیاں بھی اپنے بیوی بچوں سمیت پہنچ گیا۔ سب نے اس کی شادی میں خوب رونق لگائی۔ جی بھر کر اپنے ارمان نکالے۔ ہر کسی کا چہرہ خوشیوں سے چمک رہا تھا۔ سوائے ریحان کے۔

”السلام علیکم!“ ریحان شادی کی اولین رات ماہم سے مخاطب ہوا۔

”میرا خیال ہے کہ میاں بیوی کے رشتے کی شروعات سچائی اور خلوص سے ہونی چاہیے۔ مجھے سمجھ میں نہیں آ رہا کہ میں آپ کو اپنی بات کس طرح سمجھاؤں۔“ ریحان لمحہ بھر کو رُکا، ماہم کا سرا بھی تک جھکا ہوا تھا مگر وہ پوری طرح اس کی طرف متوجہ تھی۔

”میں نے یہ شادی صرف بابا جان کی خواہش پر کی ہے۔ (کر ہی لی تھی تو اس کا اظہار میرے سامنے کرنے

رکھا اور لیٹ گیا۔

☆☆☆.....☆☆☆

شادی کے ہنگامے سرد پڑے تو ریحان نے آفس جاکر کرایہ شاید نکاح کے بولوں کا اثر تھا کہ وہ اپنی تمام تر بے گامی کے باوجود ماہم کو اچھا لگنے لگا تھا۔ مگر ماہم کو اپنی انا بہت عزیز تھی سو اس نے اپنی اس پسندیدگی کو دل کے اندر ہی چھپا لیا تھا۔ یہ اس کا خیال تھا ورنہ دیکھنے والے صاف دیکھ سکتے تھے کہ وہ کس طرح اس کا خیال رکھنے لگی تھی۔ وہ اس سے غیر ضروری بات کرنے سے گریز کرتی تھی۔ جان بوجھ کر اس کے سامنے جانے سے بھی اجتناب کرتی تھی۔ سب کے سامنے وہ نارمل طریقے سے بات کرتا تو وہ بھی نارمل انداز میں جواب دیتی۔ کمرے میں آ کر وہ ”تو کون..... میں کون“ کی تفسیر بن جاتا تو جواب میں وہ بھی انجان بن جاتی جیسے تمہیں پروا نہیں تو مجھے بھی کوئی پروا نہیں۔

بے نیازی عورت کا وہ حربہ ہے جو مرد کو تھملانے پر مجبور کر دیتا ہے۔ ریحان کو بھی ماہم کی یہ بے نیازی غصہ دلانے لگی تھی۔ شاید وہ یہ چاہتا تھا کہ اس کی بے رخی کے باوجود وہ اس کے آگے پیچھے پھرے اس پر توجہ دے مگر ادھر ایسا کچھ بھی نہیں تھا۔ ایسا ہرگز نہیں تھا کہ وہ اس کا خیال نہیں رکھتی تھی وہ اس کی بہت پروا کرنے لگی تھی مگر اس کے باوجود وہ اس کی بے رخی کے بدلے میں بے نیازی اپنا کر اسے برابر کا جواب دیتی تھی۔ اب بھی وہ صوفے پر بیٹھ کر کبیل اپنے گریڈ لپٹے کسی کتاب کے مطالعے میں گم تھی۔ ریحان اپنے لیپ ٹاپ پر مصروف تھا۔ اس نے ایک دو بار نظر اٹھا کر ماہم مگر وہ ایسا ظاہر کر رہی تھی جیسے کمرے میں بالکل اکیلی ہو۔

”ماہم..... ایک کپ چائے مل سکتی ہے؟“ ریحان نے اسے متوجہ کیا۔ وہ کتاب سائیڈ پر رکھ کر اٹھی چائے لا کر خاموشی سے اسے پکڑائی اور پھر سے اپنے مشغل میں مصروف ہوئی۔

☆☆☆.....☆☆☆

ماہم کے ساتھ رہتے ہوئے ریحان کو بہت اچھی طرح یہ اندازہ ہو گیا تھا کہ وہ عام لڑکیوں سے مختلف ہے۔ اسے اپنی خودداری اور عزت نفس بہت پیاری ہے۔ وہ عام لڑکیوں کی طرح شاپنگ کے جنون میں مبتلا نہیں۔ چار ماہ میں ایک بار بھی اس نے ریحان سے کسی چیز حتیٰ کہ پیسوں تک کا تقاضا نہیں کیا تھا۔ یہ الگ بات کہ ریحان ہر ماہ باقاعدگی سے اسے جیب خرچ دیتا تھا۔ بابا جان سے بہت عزت پیار اور احترام سے بات کرتی۔ حتیٰ کہ نوکروں تک کے ساتھ عزت اور آداب سے پیش آتی تھی۔ ریحان اب اکثر نادانستہ طور پر ماہم اور مہرین کا تقابل کرنے لگا تھا۔ اس میں اور مہرین میں کوئی رشتہ نہیں تھا مگر وہ اس سے بہت بے تکلف تھی۔ اپنی ہر ضرورت بلا جھجک بیان کر دیتی۔ اپنی فرمائشیں دھولس سے پوری کرواتی اور ہر وقت بن سنور کر اس کو اپنی جانب متوجہ رکھنے کی کوشش کرتی تھی۔ مگر ماہم اس کی بیوی ہونے کے باوجود ایسی کوئی کوشش نہیں کرتی تھی کیونکہ اسے زبردستی کسی کے سر پر سوار ہونا پسند نہیں تھا۔ پھر پہلے دن ہی ریحان نے ڈھکے چھپالفاظ میں اسے رنجیکٹ کر دیا تھا تو پھر بھلا وہ کیوں اس کی توجہ حاصل کرنے کے لیے خود کو اپنے مقام سے گرائی۔ ماہم کے ساتھ گزرے چھ ماہ میں ریحان کا اعتبار دھیرے دھیرے بحال ہونے لگا تھا۔ اسے سمجھانے لگی تھی کہ ہر عورت دوسری عورت سے مختلف ہوتی ہے۔ ماہم ان عورتوں میں سے ہے جنہیں مردوں کے لیے انعام قرار دیا گیا ہے وہ اس انعام کو پورے حق کے ساتھ قبول کرنے کا فیصلہ کر چکا تھا۔ وہ بابا جان کی پرکھنے والی بصیرت پر یقین کر چکا تھا۔ اب اس کا ملال کم بلکہ ختم ہونے لگا تھا۔ اُسے لگنے لگا تھا کہ مہرین تو اس کی وقتی پسندیدگی تھی جسے اُس نے محبت کا لبادہ پہنا دیا تھا۔ وہ محبت نہیں تھی۔ محبت تو یہ تھی جو اب اُسے ماہم سے ہونے لگی تھی۔ سچی اور کھری محبت..... اللہ کے بتائے ہوئے قاعدے اور حدود کی پابند محبت..... جس میں خسارے نہیں ہوتے صرف برکت ہی برکت پڑھا دے گی پڑھا دے گی

ہوتا ہے کیوں نہ ہو بھلا اللہ کی بھائی ہوئی حدود کے اندر رہ کر بھی انسان کبھی خسارے کا شکار ہوا ہے؟ وہ اللہ کا شکر گزار ہونے لگا تھا کہ جس نے اُسے بروقت حقیقت سے آگاہ کر کے کسی کے مکروہ عزائم کا شکار ہونے سے بچا لیا تھا اور اُس پتھر کے بدلے اُسے یہ میرا عطا کیا تھا۔ اب اُسے اس ہیرے کی قدر کرنا تھی۔

☆☆☆.....☆☆☆

بابا جان ریحان اور ماہم لاؤنج میں فرصت سے بیٹھے گپ شپ کر رہے تھے۔ بابا جان ان کو اپنی جوانی کے قصبے سنارہے تھے۔ ماہم نے گھڑی کی طرف دیکھا۔ اُس نے ایک بیلنگ کے لیے رکھا ہوا تھا۔ بیلنگ ٹائم پورا ہو گیا تو وہ اُٹھ کر کچن میں چلی آئی۔ چائے وہ پہلے ہی دم پر رکھ چکی تھی۔ اس نے ایک اوون سے نکالا اور اس کے گٹھڑے نفاست سے کاٹ کر ٹرے میں رکھے اور پیالیوں میں چائے نکالی۔ سب چیزوں کو ایک بڑی ٹرے میں رکھ کر لاؤنج میں چلی آئی۔ سب چیزیں ٹیبل پر رکھ کر انہیں کھانے کا اشارہ کر کے وہ باقی ایک فریق میں رکھنے کے لیے پھر سے کچن میں چلی آئی۔

”السلام علیکم!“ ماہم کا خالہ زاد فرقان اپنے سازو سامان سمیت لاؤنج میں کھڑا تھا۔
”وعلیکم السلام! بیٹا۔“ بابا جان نے اُٹھ کر اسے خوش دلی سے گلے لگایا۔ اس کے بعد فرقان نے ریحان کے ساتھ مصافحہ کیا۔

”انکل..... ہماری پرنس کہاں ہے؟“ فرقان نے ادھر ادھر نظریں دوڑائیں۔ اتنے میں ماہم چلی آئی اور فرقان کو غیر متوقع طور پر سامنے دیکھ کر خوشی سے چلا اُٹھی۔

”فرقان تم؟“

”جی پرنس..... ہم۔“ فرقان نے اپنا بازو پھیلا یا تو ماہم جھٹ اُس کے بازو سے جا لگی۔

”تمہاری سربراہی دینے کی عادت ابھی تک بدلی نہیں۔“ وہ اُسے دیکھ کر بہت خوش تھی۔ خوشی اس کے

چہرے سے پھوٹ رہی تھی۔
”بعض عادتیں بہت لمبی ہوتی ہیں مرنے کے بعد ہی چھوٹی ہیں۔“ فرقان نے ترمگ میں کہا۔
”اچھا ناں..... اب فضول باتیں نہ کرو۔ تم بیٹھو میں تمہارے لیے بھی چائے اور کیک لاتی ہوں۔“ فرقان ایک بے حد وجہہ شخص تھا۔ ماہم کی اس سے یہ بے تکلفی ریحان کو تھوڑی سی چھٹی تھی۔

”میرے ساتھ تو کبھی ایسے فری نہیں ہوئی۔“ ریحان دل ہی دل میں کلسا اور اُن سب کو باتیں کرتا چھوڑ کر خاموشی سے اُٹھ گیا۔

پھر اگلے کچھ دنوں میں اسے اندازہ ہوا کہ پہلے روز والی بے تکلفی تو کچھ بھی نہیں تھی۔ وہ دنوں تو آپس میں بہت بے تکلف تھے۔ ریحان ہانگنی میں بیٹھا ہوا تھا۔ اس کی نظریں اور کان لان میں ٹیبل کا کک کھیلتے فرقان اور ماہم کی طرف تھے۔

”پرنس..... تمہارا شوہر کچھ سڑیل سا نہیں۔“ فرقان ریحان کی کم آمیزی پر حیران تھا۔ وہ خود دوست بنانے کا شوقین تھا۔

”اب ہر کوئی تمہاری طرح تھوڑی ہوتا ہے۔ ریحان تھوڑے سے سنجیدہ مزاج ہیں اور کچھ نہیں۔“ ماہم نے اس کی بات کے جواب میں ریحان کا دفاع کیا۔
”اچھا تم کہتی ہو تو مان لیتے ہیں۔“ فرقان نے زور سے ہٹ لگائی اور دونوں ہنس دیے۔

☆☆☆.....☆☆☆

”پرنس..... چائے دے دو بہت دیر ہو گئی اور ہاں پلیر میری پیش کش پر غور ضرور کرنا۔ تمہارا بہت فائدہ ہے اس میں۔“ وہ ناشتے کی میز پر ریحان کے ساتھ والی کرسی پر بیٹھا تھا جو ناشتہ ختم کر کے چائے پی رہا تھا۔ بابا جان ناشتہ کر کے جا چکے تھے۔

”تم تو پاگل ہو میں ایسا کچھ نہیں کرنے والی۔“ ماہم نے چائے فرقان کے سامنے رکھی اور خود بھی کرسی گھسیٹ کر ناشتہ کرنے بیٹھ گئی۔

ریحان کو فرقان کا پرس پرس کہنا بالکل اچھا نہیں لگتا تھا۔ ابھی دونوں جو ذوق معنی گفتگو کر رہے تھے اسے بہت ناگوار گزر رہی تھی۔ وہ زور سے کرسی گھسیٹ کر اٹھا اور کمرے میں چلا گیا۔ دونوں ہی اس کے انداز پر چونکے۔

”انہیں کیا ہوا؟“ فرقان حیران ہوا ماہم نے کندھے اچکائے۔

پچھلے کچھ روز سے ریحان کے دل میں یہ خیال آرہا تھا کہ شاید شادی سے پہلے ماہم اور فرقان ایک دوسرے کو پسند کرتے تھے۔ ان کی باتیں اور بے تکلفی اس کے اس شک کو مضبوط کر رہی تھی اور یہ شک اس کا چین قرار لوٹنے لگا تھا۔ وہ دل میں شک اور بدگمانی کو جگہ دے چکا تھا۔ یہ دونوں چیزیں تو بعض دفعہ ان لوگوں کو بھی جدا کر دیتی ہیں جن کے درمیان گہری محبت ہو یہاں تو ابھی محبت کے پودے نے سر ہی اٹھایا تھا اور محبت کا نازک پودا بھلا شک کی بے مہر مار کہاں سہہ پاتا ہے۔

”اسی لیے ماہم نے آج تک میرے قریب ہونے کی کوشش نہیں کی۔ میری اول روز والی بات سن کر تو اس کے دل کی کلی کھل گئی ہوگی اور تم روٹھے ہم چھوٹے کے مصداق اس نے مجھ سے کنار کشی اختیار کر لی۔ حالانکہ اگر چاہتی تو مجھے بڑی آسانی سے اپنی طرف راغب کر سکتی تھی۔ مردوں کو اپنی طرف راغب کرنے کے لیے عورتوں کے پاس سو ہتھیار ہوتے ہیں مگر وہ یہ ہتھیار وہاں استعمال کرتی ہیں جہاں وہ خود چاہے۔ اب اتنے خوب صورت عاشق کو بھولنا کوئی آسان کام تو نہیں ہے ناں۔ اب یہ ماہم کو افسوس رہا ہے کہ وہ مجھ سے الگ ہو کر اس سے شادی کر لے مگر میں ایسا ہرگز نہیں ہونے دوں گا۔“ ریحان نے راکنگ چیمپر پر جھولتے ہوئے ایک دم رُک کر اس کی ہتھی پر زور سے مکہ مار کر اپنا غصہ نکالا۔ اس وقت اسے دیکھ کر کوئی نہیں کہہ سکتا تھا کہ یہ ایک کامیاب بزنس مین ہے اس وقت وہ خود اور ساری دنیا سے روٹھا ہوا بچہ لگ رہا تھا جسے اپنے کھلونے کے چمن جانے کا خوف لاحق ہو گیا

تھا۔ اب وہ خود ماہم کی طرف متوجہ ہوا تو وہ اسے اپنی پہنچ سے دور جاتی محسوس ہو رہی تھی۔ فرقان اسے ہر وقت اپنے ساتھ مصروف رکھتا تھا۔ ریحان شدید ذہنی کشمکش کا شکار ہو رہا تھا۔

☆☆☆.....☆☆☆

کچھ روز پہلے فرقان ماہم کی امی والے گھر میں شفٹ ہو گیا تھا مگر ہر روز یہاں ضرور چکر لگاتا ریحان اس سے گھر آیا تو بہت تھکا ہوا تھا۔ کام کی تو زیادہ تسکین نہیں مگر مسلسل کئی روز کی ذہنی کشمکش نے اسے بہت تھکا دیا تھا۔ اسے ماہم پر سخت غصہ تھا کہ وہ فرقان کے ساتھ اتنا فری کیوں ہوتی ہے۔ اسے لگنے لگا تھا کہ ماہم دوسری لڑکیوں سے مختلف ہے فرقان کے آنے کے بعد اس کی یہ سوچ پھر بدل گئی تھی۔ ماہم بھی دوسری لڑکیوں کی طرح دولت اور حسین مردوں سے متاثر ہونے والی ہی تھی۔ ریحان کے سر میں شدید درد تھا۔ وہ جلد از جلد اپنے بیڈروم میں پہنچ جانا چاہتا تھا مگر ماہم کی آواز نے اس کے قدم جکڑ لیے تھے۔ ڈرائنگ روم کا دروازہ کھلا ہوا تھا۔

”چلو فرقان..... اب تم یہاں سے کھسکو میرے شوہر نامدار آنے والے ہیں اور میں نہیں چاہتی کہ تم تب تک یہاں رُکو مجھے انہیں بھی ٹائم دینا ہوتا ہے اور تمہارے ہوتے ہوئے ایسا ممکن ہی نہیں ہے کہ بندہ کسی اور طرف دیکھ بھی لے۔“ ماہم نے فرقان کے بال بکھرے۔ اس سے پہلے کہ وہ مڑتی فرقان نے اس کی کلائی پکڑ لی۔

”پرس..... بہت ظالم ہو تم پہلے میری پوری بات تو سن لو پھر اپنے سڑیل شوہر کی خدمتیں کر لینا۔ دیکھو تمہاری ایک ہاں میری آئندہ زندگی سنوار سکتی ہے۔ پلیز ہیلپ می۔“ ریحان کو لگا سالوں پہلے کی طرح وہ ایک بار پھر بے وقوف بنا دیا گیا ہے۔ ایک دفعہ پھر اس کی عزت چورا ہے پر تار تار کر دی گئی ہو۔ اس سے آگے اس کے سوچنے سمجھنے کی صلاحیتیں جواب دے گئیں۔ اُس نے اپنا بیگ لاؤنج کے صوفے پر اچھالا اور تن فن کرتا دونوں کے سر پر جا پہنچا۔ اس کے تاثرات دیکھ کر وہ دونوں اپنی جگہ پر جم

سے گئے۔ ماہم کی کلائی ابھی بھی فرقان کے ہاتھ میں تھی۔ ریحان نے آؤ دیکھانا تاؤ اور فرقان کو گریبان سے پکڑ کر صوفے سے اٹھایا اور اسے جھٹکے دیتا ہوا چیخنے لگا۔

”گھٹیا انسان..... تمہاری جرأت کیسے ہوئی میرے ہی گھر میں آ کر میری بیوی کے ساتھ رنگ رلیاں مناتے ہو تم؟ کیا سمجھتے ہو تم لوگ کہ میں اندھا ہوں جسے تم لوگوں کے اس مکروہ کھیل کا پتہ نہیں چلے گا۔“ فرقان تو اس کے انداز اور الفاظ پر ایسا گنگ ہوا کہ وہ اپنا دفاع کرنا بھی بھول گیا۔ اُسے سمجھ نہیں آرہا تھا کہ وہ اس کو کیا جواب دے۔ ماہم اسے چھڑانے کے لیے آگے بڑھی۔

”ریحان..... چھوڑیے پلیز..... کیا ہو گیا ہے آپ کو؟“ ماہم نے اپنے دونوں ہاتھوں سے ریحان کا بازو پکڑ کر فرقان کا گریبان چھڑانا چاہا۔

”تم غلیظ عورت..... دور رہو مجھ سے۔“ ریحان نے اسے زور سے دھکا دیا کہ وہ ڈرائنگ روم کے دروازے سے نکل کر نیچے جا گری۔

”ریحان یار..... تم غلط سمجھ رہے ہو۔ ایسا کچھ نہیں ہے.....“ فرقان نے اسے ٹھنڈا کرنا چاہا۔

”میں کہہ رہا ہوں تم میرے منہ مت لگو ابھی نکلو میرے گھر سے اور اس گھٹیا عورت کو بھی ساتھ لے جاؤ۔ سب عورتیں ایک جیسی ہوتی ہیں جنہیں صرف دولت اور خوب صورت مرد چاہیے ہوتا ہے چاہے اس کے لیے انہیں گندگی میں ہی گرنا پڑے۔“ ریحان نے پھر اس کا گریبان پکڑا۔ ماہم اٹھی اور پھر سے دونوں کی طرف لپکی۔ آنسو اس کے گالوں پر پھسل رہے تھے۔

”یہ سب کیا ہو رہا ہے؟“ ریحان کے چیخنے چلانے کی آواز سن کر بابا جان وہاں پہنچے تھے۔ اندر کی صورت حال دیکھتے اور ریحان کی باتیں سن کر انہیں جلال آ گیا۔

”کیا بکواس کر رہے ہو تم؟“ وہ ریحان کی طرف بڑھے۔

”میں بکواس کر رہا ہوں؟ یہ دونوں نہ جانے کب سے آپ کی آنکھوں میں دھول جھونک رہے ہیں اور آپ اب

بھی ان کی سائیڈ لے رہے ہیں۔“ وہ فرقان کا گریبان چھوڑ کر ان کے سامنے جا کھڑا ہوا۔

”ابھی تم نے جو کچھ کہا ہے اس کے لیے فرقان اور ماہم سے معافی مانگو۔“ بابا جان نے ٹھنڈے لہجے میں حکم دیا۔

”میں کیوں معافی مانگوں میں تو اس جیسی عورت کی طرف دیکھوں بھی ناں۔ میں اسے طلاق دے دوں گا تاکہ یہ اسی کے ساتھ چلی جائے۔“ ریحان نے نفرت سے ماہم کی طرف دیکھا جو اتنی تذلیل پر کانپ رہی تھی۔ اس کا رنگ زرد ہو چکا تھا اور آنسو روانی سے بہہ رہے تھے۔ فرقان کے چہرے پر افسوس اور غصے کے ملے جلے تاثرات تھے۔

”تم جانتے ہو ان دونوں میں کیا رشتہ ہے؟“ بابا جان نے پوچھا۔

”یہ بھی میں آپ کو بتاؤں تو سنیں ان دونوں میں عاشق اور معشوق کا رشتہ ہے اور یہ.....“ اس کی بات ابھی منہ میں ہی تھی۔

”ریحان.....“ بابا جان کا ہاتھ اٹھا اور ریحان کے چہرے پر نشان چھوڑ گیا اور ماہم کو لگا اس کی روح اس کے وجود کو چھوڑ کر دور جا کھڑی ہوئی ہو۔ وہ گھٹنوں کے بل زمین پر یوں گری جیسے اب اس کے لیے دنیا میں کچھ بھی باقی نہ بچا ہو۔ اس کا دل شدت سے اس بات کا متمنی تھا کہ وہ یونہی بیٹھے بیٹھے زمین میں سما جائے۔

”یہ دونوں دودھ شریک بہن بھائی ہیں۔“ بابا جان نے ریحان کے سر پر ہم پھوڑا جس نے اس کی دھجیاں اڑا دی تھیں۔ ریحان نے پکٹی ہوئی آنکھوں سے ماہم کی طرف دیکھا جو ایک سکتے کی حالت میں تھی۔ کمرے میں موت کا سناٹا چھا گیا تھا۔

”فرقان..... پلیز..... مجھے اپنے ساتھ لے چلو..... پلیز.....“ ماہم بمشکل اٹھی اور لڑکھڑاتے قدموں سے فرقان کے بازو سے جا لگی وہ بری طرح کانپ رہی تھی۔ فرقان نے ایک نظر بابا جان اور ریحان کو دیکھا اور ماہم

کے سر پر ہاتھ رکھ کر اسے اپنے بازو کے حلقے میں لے لیا۔
”چلو یہاں سے.....“ ماہم اس سے التجا کر رہی تھی جیسے وہ مزید وہاں کھڑی رہی تو مر جائے گی۔

”تم اسے لے جاؤ فرقان بیٹا..... اس وقت اس کا یہاں سے چلے جانا ہی بہتر ہے۔“ بابا جان نے فرقان سے کہا۔ وہ اسے بازو کے حلقے میں لیے ڈرائنگ روم کے بیرونی دروازے کی طرف بڑھا۔ دروازے کے قریب جا کر وہ ایک دم رُکی فرقان کا بازو اپنے کندھے سے ہٹایا۔ اپنے کانوں سے ٹاپس گلے سے چین اور انگلی سے انگلی اُتار کر واپس مڑی اور ساری چیزیں میز پر رکھ دیں۔ یہ وہ چیزیں تھیں جو اسے منہ دکھائی کا تحفہ ملی تھیں اور وہ ان کو ہر وقت پہنے رکھتی تھی۔

”میں اس گھر سے بالکل خالی ہاتھ جا رہی ہوں کچھ بھی لے کر نہیں جا رہی۔“ ماہم نے اپنے خالی ہاتھوں کو پھیلا کر کہا۔ اس وقت کوئی بھی اس کا مخاطب نہیں تھا وہ جیسے خود سے بات کر رہی تھی۔ اس کے انداز پر بابا جان کا دل کٹا تھا۔ انہوں نے آگے بڑھ کر اس کے سر پر ہاتھ رکھا تو اس نے آنسوؤں بھری آنکھوں سے ان کو دیکھا اور پلٹ کر ڈرائنگ روم سے باہر نکل گئی۔ بابا جان ریحان پر ایک ملاستی نگاہ ڈال کر اپنے کمرے کی طرف بڑھ گئے اور ریحان گرنے کے سے انداز میں سونے پر بیٹھ گیا۔

☆☆☆.....☆☆☆

فرقان ماہم کو اس کی انہی کے گھر لے آیا جو آج کل اپنے بیٹے کے پاس انگلینڈ گئی ہوئی تھیں۔ گاڑی سے اتر کر وہ تقریباً بھاگتے ہوئے اپنے کمرے میں گئی اور دروازہ لاک کر لیا۔ وہ کافی دیر دروازہ کھٹکھٹاتا رہا مگر اس نے دروازہ نہ کھولا۔ وہ تھک کر صوفے پر جا بیٹھا۔ ابھی تھوڑی دیر پہلے جو کچھ ہوا تھا وہ اس کے وہم و گمان میں بھی نہیں تھا۔ اسے بہت افسوس ہو رہا تھا کہ ماہم جیسی کھری لڑکی کا شوہر ایسی سچی اور گھٹیا سوچ رکھتا تھا۔

شام سے رات ہو گئی مگر ماہم نے دروازہ نہ کھولا۔ وہ بھوکی پیاسی گھٹنوں میں سر دیے بیٹھی تھی۔ وہ سخت لذیت

میں تھی۔ ریحان کے الفاظ نے اس کی روح کو کانٹوں پر کھینچا تھا اور اسے جو زخم لگے تھے ان کا مداوا ممکن ہی نہیں تھا۔ ساری زندگی اس نے خود کو بچا بچا کر سینت سینت کر رکھا تھا لیکن پھر بھی اس پر بد کرداری کا الزام لگا دیا گیا تھا۔ اس کے اندر جیسے آگ بھڑک رہی تھی۔

☆☆☆.....☆☆☆

”یہ کیا کر دیا میں نے..... کیا ہو گیا تھا مجھے.....؟ ماہم سے محبت کے اظہار کے معاملے میں تو میں بالکل گونگا بنا رہا مگر نفرت کے اظہار کے لیے میں اتنا منہ پھٹ کیوں ہو گیا کہ میں نے ان دونوں کے دل چیر دیے۔“ وہ سخت اضطراب میں مبتلا تھا۔ حالانکہ وہ جانتا تھا کہ ماہم یہاں سے خالی ہاتھ گئی ہے مگر بھی نہ جانے کیا سوچ کر اس نے ماہم کا نمبر ملا لیا۔ اس کا فون بیڈ روم میں ہی کہیں رکھا تھا کیونکہ بیل کی آواز ادھر سے ہی آرہی تھی۔ اس نے جھنجھلا کر اپنا فون بیڈ پر منگ دیا۔

”مجھے خود پر قابو پانا چاہیے تھا۔ اسی لیے غصے کو حرام قرار دیا گیا ہے کہ یہ انسان سے وہ کچھ کروا دیتا ہے جو بعد میں اس کے لیے شرمندگی اور پچھتاوے کا باعث بن جاتا ہے۔ میرا آج کا غصہ میری شخصیت اخلاق اور عقل سب کچھ اپنے ساتھ لے گیا۔ فرقان میرے بارے میں کیا سوچ رہا ہوگا اور ماہم..... ماہم نے میرے سخت جملوں کی مار کیسے سہی ہوگی۔“ وہ تھوڑی دیر پہلے کی صورت حال کو سوچتا پچھتا رہا تھا۔ واقعی غصہ ایک آگ ہے جس پر اگر بروقت قابو نہ پایا جائے تو وہ اتنا بھڑک جاتی ہے کہ انسان کا سب کچھ جلا کر راکھ کر دیتی ہے۔ ریحان کے غصے نے فرقان اور ماہم کو تو جو اذیت دی سو دی مگر اب وہ خود اس آگ میں جھلس رہا تھا۔

☆☆☆.....☆☆☆

ساری رات ماہم کمرے میں بند رہی اور فرقان لاؤنج کے صوفے پر بیٹھا رہا۔ صبح ہوئی تو اس نے دروازے پر تین چار بار دستک دی دروازہ نہ کھلا۔ اس نے ماہم کو کئی آوازیں دیں مگر کوئی جواب نہ آیا۔ وہ بے حد

پریشان ہو گیا۔ کچھ سوچ کر اس نے ماریہ کا نمبر ملایا۔
 ”ماریہ..... آپ کچھ دیر کے لیے میری طرف آسکتی ہیں؟“
 ”کال ریسیو ہوتے ہی فرقان نے پوچھا۔
 ”ابھی؟“ ماریہ نے گھڑی دیکھی جو صبح کے سات بج رہی تھی۔

”جی پلیز..... جلدی آئیے میرے ساتھ ماہم بھی ہے۔“ فرقان کے لہجے میں نمایاں پریشانی تھی۔
 ”اوکے..... میں آتی ہوں۔“ وہ اٹھ کھڑی ہوئی۔
 ”امی..... زینا سو رہی ہے۔ آپ ذرا اس کا دھیان رکھیے گا۔ ماہم آئی ہے میں اس سے مل کر بھی آئی۔“ ماریہ نے اپنی ساس کو اطلاع دی جو لاؤنج میں بیٹھ کر سٹیج پڑھ رہی تھیں۔ وہ تھوڑا حیران ضرور ہوئیں مگر انہوں نے سر ہلا کر اجازت دی۔ ماریہ وہاں پہنچی تو فرقان پریشانی سے ٹھہل رہا تھا۔

”کیا بات ہے فرقان بھائی؟“ وہ آگے بڑھی۔
 ”ماہم کل شام سے اپنے کمرے میں بند ہے میں نے بہت کوشش کی مگر وہ دروازہ نہیں کھول رہی۔ آپ پلیز کسی طرح یہ دروازہ کھلوائیے۔“ فرقان نے پریشانی سے دروازے کی طرف اشارہ کیا۔
 ”کل شام سے.....! مگر کیوں؟“ وہ حیرت کی تصویر بن گئی۔

”کسی بات پر اس کا اور ریحان کا جھگڑا ہو گیا ہے۔“
 فرقان نے صرف اتنا ہی کہا۔ وہ ماریہ کو ساری بات بتانے کا حوصلہ نہیں کر پا رہا تھا۔

”ماہم..... ماہم..... دروازہ کھولو۔“ جواب مٹا رہا تھا۔
 ”فرقان بھائی..... اس کمرے کی چابی تو ہوگی ناں؟“ ماریہ نے پلٹ کر سوال کیا۔

تھوڑی دیر کی تلاش کے بعد مطلوبہ چابی مل گئی تو وہ لاک کھول کر اندر داخل ہوئی۔ پیچھے ہی فرقان تھا۔ وہ گھٹنوں میں سر دیے بیٹھی تھی۔ اس کا وجود دھیرے دھیرے مل رہا تھا۔

”ماہم.....“ ماریہ دوڑ کر اس تک پہنچی اور اس کے

پاس بیٹھ کر اس کا سر اٹھایا۔ رو رو کر اس کا پورا چہرہ سرخ ہو رہا تھا آنکھیں لال انگارے بال اُلجھے ہوئے اس کی حالت دیکھ کر ماریہ کا دل ہولنے لگا۔

”ماہم..... بتاؤ کیا ہوا ہے؟“ ماریہ نے اسے بے ساختہ اپنے ساتھ لگا لیا تو وہ پھوٹ پھوٹ کر رو دی۔
 فرقان پانی لایا۔ پانی پی کر اس کی حالت تھوڑا سنبھلی تو ماریہ نے اس کے بال سمیٹ کر اس کی ٹانگیں سیدھی کیں۔

”میں کھانے کے لیے کچھ لاتا ہوں۔“ فرقان اس وقت وہاں سے غائب ہونا چاہ رہا تھا سو بہانے سے نکل گیا۔

”ماہم..... دیکھو تم میری بہن کی طرح ہو۔ یہ مت سوچنا کہ میں ریحان بھائی کی بہن ہوں۔ اس وقت میں تمہاری بہن ہوں جو بھی ہوا ہے مجھے صاف صاف بتاؤ پلیز..... رونا بند کرو۔ میرا دل ہول رہا ہے۔“ ماریہ نے اس کا شانہ تھپکتے ہوئے کہا تو اس نے سسکتے ہوئے ساری بات بتادی اور مارے شرمندگی کے ماریہ کا دل چاہا کہ زمین پھٹے اور وہ اس میں سما جائے۔ اس کے پاس سلی کے لفظ ہی ختم ہو گئے تھے۔ فرقان کی زبانی جھگڑے کا سن کر اس نے یہی سوچا تھا کہ کسی چھوٹی موٹی بات پر لڑائی ہوئی ہوگی مگر یہ خیال بھی اس کے دل میں آپا تھا کہ ماہم چھوٹی موٹی باتوں کو ہوا دینے والوں میں سے نہیں ہے مگر یہ بات یہاں تک تو اس کی سوچ بھی نہیں جاسکتی تھی۔
 فرقان ناشتہ لے آیا تو ماریہ نے ماہم کو زبردستی تھوڑا سا کھلا کر سردرد کی گولی کھلائی اور اسے لٹا کر گھر واپس چلی گئی۔
 ”ماریہ بیٹا..... خیریت تھی؟“ اس کی ساس نے پوچھا۔

”جی..... وہ ماہم اور ریحان بھائی کا جھگڑا ہو گیا ہے تو.....“ وہ ادھوری بات کہہ کر خاموش ہو گئی۔

”بچے..... میاں بیوی میں چھوٹے موٹے جھگڑے ہو ہی جاتے ہیں تم کیوں اتنا پریشان ہو رہی ہو؟“ وہ اس کی ہلکی شکل دیکھ کر بولیں۔

”جھکڑا چھوٹا ہی تو نہیں.....“ وہ دل میں کہہ کر زبردستی مسکرا دی۔

☆☆☆.....☆☆☆

شام کو ماریہ اپنے شوہر شعیب کے ساتھ بابا جان کی طرف آئی۔ سلام دعا کے بعد دونوں بابا جان کے پاس بیٹھ گئے۔

”ریحان بھائی کہاں ہیں؟“ ماریہ نے پوچھا۔

”کل سے اپنے کمرے میں بند ہے آج آفس بھی نہیں گیا۔“ بابا جان بہت افسردہ تھے۔ شعیب نے ان کے ہاتھ پر اپنا ہاتھ رکھ کر انہیں تسلی دی کہ ساری بات سن کر اسے بھی دھچکا لگا تھا اور اب اسے بہت دکھ ہو رہا تھا۔

”میں ان سے مل کر آئی ہوں۔“ اس نے زینا کو شعیب کی گود میں دیا۔ دروازہ ٹاک ہوا تو ریحان چہرے سے تکیہ ہٹا کر اٹھا۔

”دروازہ کھول لے بھائی۔“ ماریہ نے آواز دی تو ناچار اسے دروازہ کھولنا پڑا۔ ماریہ نے اسے ایک نظر دیکھا۔ عجیب اجڑا سا انداز تھا اس کا۔ وہ خاموشی سے صوفے پر بیٹھ گئی۔

”بھائی میں پوچھ سکتی ہوں کہ آپ نے ماہم کے ساتھ یہ سب کیوں کیا؟“ اس وقت وہ صرف ماہم کی طرف دار بن کر آئی تھی سولہجہ کڑا تھا۔

”مجھے کیا معلوم تھا کہ ان دونوں میں بہن بھائی کا رشتہ ہے۔“ وہ سخت شرمندہ تھا مگر ماریہ پھر بھی کوئی رعایت دینے کے موڈ میں نہیں تھی۔

”ویری گڈ..... ساری دنیا کو یہ بات معلوم ہے۔ ایک آپ ہی انجان ہیں۔ ماہم کے ساتھ آپ کا اتنا قریبی رشتہ ہے آپ کو اس حقیقت سے بے خبر ہونا تو نہیں چاہیے تھا۔“ ریحان نے اس کی باتیں سن کر خاموشی سے سر جھکا لیا کہ اس ”قریبی رشتے“ کی حقیقت یاد وہ جانتا تھا یا ماہم۔

”بالفرض آپ کو نہیں بھی پتہ تھا تو اس کا یہ مطلب تو ہرگز نہیں تھا کہ آپ ماہم کے کردار پر حملہ کر دیتے۔ وہ

بہت ہرٹ ہوئی ہے۔ وہ ان لوگوں میں سے ہے جو محبت کے بغیر تو زندہ رہ لیتے ہیں مگر عزت کے بغیر مر جاتے ہیں اور آپ نے اس کو ایسا رسوا کیا کہ وہ مر ہی گئی ہے۔ آج صبح اس کی حالت اتنی خراب تھی کہ اگر اسے کچھ ہو جاتا تو آپ ہی ذمہ دار ہوتے۔“ اس وقت ماریہ اس کے بڑے ہونے کا لحاظ بھی نہیں کر رہی تھی۔

”کیا ہوا اسے وہ ٹھیک تو ہے ناں؟“ ریحان کے منہ سے بے ساختہ نکلا۔

”وہ مرے پا چھے آپ کی بلا سے۔“ وہ جیسے پھٹ پڑی اور اٹھ کر باہر نکل گئی۔

”بابا جان..... اب کیا ہوگا؟“ ماریہ نے واپسی کے وقت بابا جان سے پوچھا۔

”حوصلہ رکھو بیٹا..... ان شاء اللہ سب ٹھیک ہو جائے گا۔ بس تم ماہم کا بہت خیال رکھنا۔“ بابا جان نے اسے تسلی دی مگر ابھی ان کے سامنے بھی ایک بڑا سا سوالیہ نشان تھا کہ صورت حال ٹھیک کیسے ہوگی۔

☆☆☆.....☆☆☆

”آتم سوری بابا جان..... معاف کر دیجئے آئندہ ایسی غلطی نہیں ہوگی۔“ ریحان ان کے گھٹنوں پر ہاتھ رکھ کر دوڑا نو بیٹھ گیا۔ آج پانچواں روز تھا بابا جان نے اس سے بات کرنا تو درکنار اس کی طرف دیکھا تک نہیں تھا۔ اب اس کے معافی مانگنے پر بابا جان نے اس کی طرف دیکھا جس کا چہرہ احساس ندامت سے پور تھا۔

”برخوردار..... مجھ سے کیا معافی مانگتے ہو۔ معافی مانگتی ہے تو فرقان اور ماہم سے مانگو۔“ انہوں نے قدرے رکھائی سے کہا۔

”جس جس سے کہیں گے اس اس سے معافی مانگ لوں گا مگر پلیز آپ مجھ سے ناراض مت ہوں۔“ ریحان نے ان کے گھٹنوں سے ہاتھ ہٹا کر ان کے ہاتھ تھام لیے۔

”چلو جاؤ ہاتھ منہ دھو کر چینیج کرو۔ پھر اکٹھے چائے پیتے ہیں اور دیکھتے ہیں کہ یہ مسئلہ کس طرح حل ہوگا۔“

انہوں نے اس کے کندھے پر تھکی دے کر اپنی ناراضگی سے پوچھا۔

”کیا یہ اتنا آسان ہے؟“ اس نے سوال کے بدلے کے ختم ہونے کا اعلان کیا۔

”تھینک یو سوچ بابا جان.....“ وہ ان کے ہاتھ چوم کر اٹھ کھڑا ہوا۔

☆☆☆.....☆☆☆

فرقان واش روم سے باہر آیا تو فوراً اپنے موبائل کی طرف بڑھا جو مسلسل بج رہا تھا۔ اس نے ایک نظر فون کی اسکرین کو دیکھا اور پھر کال ریسیو کر لی۔

”السلام علیکم انکل..... کیسے ہیں آپ؟“

”وعلیکم السلام بیٹا! میں ٹھیک ہوں تم اور ماہم کیسے ہو؟“

”انکل..... خیریت آپ نے فون کیا تھا؟“ اس نے

ان کے سوال کا جواب گول کر دیا۔

”بیٹا..... میں تم سے ملنا چاہتا ہوں۔ تم شام کو آ سکتے ہو؟“ وہ اس کا جواب سننے کے منتظر تھے۔

”انکل..... اگر ہم کہیں باہر مل لیں تو بہتر رہے گا۔“

وہ ہنسی بھرا۔

”میں تمہاری کیفیت اور احساسات کو سمجھ سکتا ہوں مگر

آج میرے کہنے پر تم گھر آ جاؤ پلیز۔“ انہوں نے التجا کی۔

”پلیز انکل اس طرح کہہ کر مجھے شرمندہ مت کریں

میں شام کو حاضر ہو جاؤں گا۔“ فون بند کر کے فرقان نے

ٹھنڈی سانس بھری۔

شام کو فرقان بابا جان کی طرف چلا آیا۔ سارے

راستے وہ یہ دعا کرتا آیا تھا کہ ریحان سے اس کا سامنا نہ

ہو۔ بابا جان لان میں بیٹھے تھے وہ وہیں چلا آیا۔

”آؤ بیٹھو۔“ بابا جان نے اپنے سامنے والی کرسی کی

طرف اشارہ کیا۔ ملازم چائے کی ٹرے رکھ گیا تھا۔ انہوں

نے چائے کا ایک کپ اس کی طرف بڑھایا اور دوسرا خود

پینے لگے۔

”اگر میں یہ کہوں کہ تم اور ماہم ریحان کو معاف کر دو

تو.....“ ادھر ادھر کی چند باتوں کے بعد انہوں نے فرقان

”آسان تو نہیں ہے لیکن اگر تم میری مدد کرو تو یہ ممکن

ہو سکتا ہے۔ میں اپنے بیٹے کا گھر بستا ہوا دیکھنا چاہتا

ہوں۔“

”مگر آپ کے صاحب زادے کا مجھے ایسا کوئی ارادہ

نہیں لگتا۔“ فرقان کا لہجہ گہرے طنز سے لبریز ہوا۔

”ایسی بات نہیں ہے وہ بہت شرمندہ ہے اپنے طرز

عمل پر۔“

”اس کی شرمندگی سبب جتنا وقت واپس آنے سے

تورہا۔“ فرقان کو بابا جان کی باتیں ناگوار گزر رہی تھیں۔

جنہیں صرف اپنے بیٹے کی پروا تھی ماہم کی نہیں کہ اس

کے دل پر کیا گزر گئی تھی۔ یہ سوچ اس کے چہرے پر اتنی

واضح تھی کہ بابا جان اس کی طرف دیکھ کر مسکرا دیے۔

”تم مجھے خود غرض سمجھ رہے ہو ناں؟“ وہ چونکا۔

”نہیں..... میں تو بس.....“ وہ ان کے پُر یقین

انداز پر بوکھلا گیا۔ پھر بابا جان نے اُس کے سامنے

ریحان کا ماضی کھول کر رکھ دیا۔ اس کی پسندیدگی دھوکا

کھانا اعتبار ختم ہونا شادی نہ کرنے کی ضد اس کو مجبور کرنا

ہر تفصیل بتادی کچھ بھی نہ چھپایا۔

”پھر تم لوگوں کے رشتے کی نوعیت سے بے خبری

کے سبب اس نے تم دونوں کی بے تکلفی اور انڈراستینڈنگ

کو اپنی مرضی کے معافی پہنانا شروع کر دیے۔ اس کے

بعد جو کچھ ہوا وہ تو تمہیں معلوم ہی ہے۔“ بابا جان نے

بات مکمل کر کے کرسی کی پشت سے ٹیک لگالی۔

”انکل..... وہ تو ٹھیک ہے..... مگر اس کا یہ مطلب تو

نہیں ہے کہ اگر ایک عورت نے آپ کو دھوکا دیا ہو تو ساری

عورتیں ہی دھوکے باز ہوں کسی ایک کے کیے کی سزا

دوسروں کو کیوں دی جائے؟“ اب کے فرقان کا لہجہ

قدرے پست تھا۔

”بالکل ٹھیک کہہ رہے ہو فرقان یہ میری غلطی تھی مگر

اب میں اسے سدھارنا چاہتا ہوں۔“ ریحان ان کے پاس چلا آیا۔ اسے دیکھ کر فرقان کے جبرے بھیجنے مگر وہ خود پر جبر کیے بیٹھا رہا۔

”میں بہت شرمندہ ہوں۔“ ریحان اس کے ساتھ والی کرسی پر بیٹھ گیا۔

”آپ کی شرمندگی سے کیا ہوگا اب..... جب میں ایک سال کا تھا تو خالہ کے ہاں ماہم پیدا ہوئی۔ اس کی پیدائش پر خالہ شدید بیمار ہو گئیں تو امی ماہم کو اپنے ساتھ گھر لے آئیں اور میرے ساتھ ساتھ اسے بھی اپنا دودھ پلایا۔ مجھ سے بڑے دو بھائی تھے ہماری کوئی بہن نہیں تھی۔ ماہم کی صورت ان کے ہاتھ کھلونا آگیا وہ ننھی ماہم کو پرنس کہنے لگے۔ بڑے ہو کر ان کی دیکھا دیکھی میں بھی اسے پرنس ہی کہنے لگا۔ میری اور ماہم کی زیادہ دوستی اور انڈرا شینڈنگ تھی۔ ماہم کافی عرصہ ہمارے گھر رہی۔ اس کے بعد ہم لوگ کراچی اور پھر کینڈاشفٹ ہو گئے اور ماہم اپنے گھر چلی گئی۔ لیکن ہم سب کی انیسیت میں کوئی کمی نہ آئی۔ آپ نے ہمارے اس پاکیزہ رشتے پر شک کر کے بہت غلط کیا..... ریحان..... بہت غلط انکل کو..... باقی سب کو یہ پتہ تھا پھر آپ کیسے بے خبر رہ گئے؟“ فرقان کی آواز رندھ گئی تھی۔

”ریلیکس یار..... میں تمہارا اور ماہم کا مجرم ہوں۔ تم جو سزا دینا چاہو مجھے قبول ہے مگر ایک دفعہ مجھے معاف کر دو۔“ ریحان نے پہلے اس کے کندھے پر ہاتھ رکھے پھر بات مکمل کر کے اس کے سامنے ہاتھ جوڑ دیے۔ اس کا لہجہ نرم تھا۔ بابا جان کی وضاحت اور اس کی معذرت نے فرقان کا دل کافی حد تک صاف کر دیا تھا۔ فرقان نے خود کو نارمل کیا۔

”جو غلطیاں معاف کر دی جائیں ان کی سزا نہیں دی جاتی بھائی صاحب..... میں تو آپ کو معاف کر ہی دوں گا مگر اصل مسئلہ تو آپ کی زوجہ محترمہ کا ہے جو آج کل دنیا سے بالکل کٹ چکی ہے۔ اگر آپ ان کے سامنے گئے تو آئی سوئیز وہ زخمی شیرنی کی طرح آپ پر حملہ کر دے گی۔“

آخر میں فرقان نے شرارت آمیز سنجیدگی سے کہا۔ اس کے لہجے کو محسوس کر کے ریحان قدرے سیدھیلیکس ہوا۔

”یار..... اب ڈراؤ تو مت۔ پہلے ہی میں احساس شرمندگی سے ادھ مواہور ہا ہوں۔“ ریحان نے ہلکے ہلکے انداز میں کہا۔

”اور میں پریشانی سے ادھ مواہو جا رہا ہوں کہ میری شادی کا مسئلہ جو بیچ میں لٹک گیا ہے۔ اس روز میں اس کی منت کر رہا تھا کہ وہ میری پسند سے مل کر امی کو کنولس کرنے بدلے میں وہ جو کہے گی میں اسے دلاؤں گا..... مگر آپ کی جلد بازی نے سارا کام خراب کر دیا۔ اب پہلے میں آپ دونوں کی صلح کرواؤں پھر اپنے بارے میں سوچوں..... تو بہ کتنا ظلم ہے یہ مجھ غریب پر۔“ فرقان مصنوعی حسرت سے بولا۔ اس کے مثبت انداز نے ریحان کے اندر اُمید کا دیا جلا دیا تھا کہ اب ماہم بھی مان جائے گی مگر یہ سب اتنا آسان تو نہ تھا۔

☆☆☆.....☆☆☆

ماہم تو جیسے دنیا کی ہر چیز سے بے زار ہو گئی تھی۔ اجڑے بکھرے حلقے میں گھنٹوں ایک ہی جگہ بیٹھی رہتی۔

”ماہم..... کیا بوریت ہے بھئی۔ اب بس بھی کرو۔ کیا ایک بات کو سر پر سوار کر لیا ہے تم نے۔ چلو اٹھو کپڑے بدل کر آؤ آج کہیں باہر سچ کرتے ہیں۔“ فرقان نے ماہم کو ہاتھ پکڑ کر اٹھایا۔

”میرا دل نہیں چاہ رہا۔“ ماہم نے منہ بتایا۔

”تمہارے دل کی ایسی کی تیسری تمہارے پاس دس منٹ ہیں۔ میں گاڑی میں تمہارا انتظار کر رہا ہوں۔“ وہ وارننگ دے کر باہر نکل گیا تو ناچار اُسے اٹھنا ہی پڑا۔

کھانے کا آڈر دے کر اب وہ دونوں ویٹ کر رہے تھے۔ فرقان ماہم کو ادھر ادھر کی باتوں سے بہلارہا تھا۔ وہ اس کی کسی بات پر مسکرائی تھی جب کسی نے ان کی ٹیبل ٹاک کی۔

”کیا میں آپ کے ساتھ شامل ہو سکتا ہوں۔“ نووارد نے اجازت چاہی۔

ٹھنڈی ہوا پانی سے بھرے ہادلوں کو اپنے ساتھ ادھر ادھر اڑائے لیے جارہی تھی۔ ایسا موسم ماہم کو بے حد پسند تھا۔ وہ باہر لان میں چلی آئی اور وہاں بیٹھ کر آسمان کو تنکے لگی۔ موسم کی خوب صورتی نے اس پر بہت اچھا اثر کیا تھا۔ وہ اٹھ کر لان کے وسط میں جا کھڑی ہوئی۔ ہوا کا خوشگوار سا جھونکا اس کے چہرے سے ٹکرایا تو اس نے بے ساختہ آنکھیں موند لیں۔ اس کا آنچل ہوا کے سنگ لہرانے لگا کہ اچانک اسے اپنے ارد گرد مانوس سی خوشبو محسوس ہوئی تو اس نے یک دم آنکھیں کھول دیں۔ اس کے بالکل سامنے ریحان کھڑا تھا اتنا قریب کے وہ ایک قدم اٹھاتی تو اس کے سینے سے جا لگتی۔ حقیقت کا ادراک ہوتے ہی وہ واپس مڑی مگر ریحان نے اس کے دونوں بازو اپنی گرفت میں لے لیے۔ پھر اپنا چہرہ اس کے چہرے کے قریب لا کر بولا۔

سنو جاناں!!

اگر میں یہ کہوں تم سے
کہ تمہیں نامکمل ہوں
تو کیا تکمیل ممکن ہے؟

وہ دھیمے سے لہجے میں اپنی بات بیان کر گیا اور وہ گم صم سی اسے دیکھتی رہ گئی۔ آنکھیں آنسوؤں سے بھر گئیں اور ریحان کی صورت دھندلا گئی۔ وہ اس کے سامنے رونا نہیں چاہتی تھی۔ ایک دم اس کے بازو ہٹا کر پلٹی اور بھاگ کر کمرے میں چلی گئی۔

ریحان گھر پہنچا تو بابا جان اپنے پھول پودوں کے ساتھ مصروف تھے۔ ریحان نے لان چیمبر پر بیٹھ کر ٹیک لگائی اور ٹانگیں آرام دہ حالت میں پھیلا لیں۔
”ہاں بر خوردار..... تم نے تو آج ماہم کو لینے جانا تھا۔“ ٹھوڑی دیر بعد بابا جان اپنے کام سے فارغ ہو کر اس کے سامنے آ بیٹھے۔
”میں گیا تھا مگر مجھے لگتا ہے وہ کبھی واپس نہیں آئے

”شیر پلیر.....“ فرقان نے آنے والے کا پُر جوش خیر مقدم کیا۔ آنے والے کو دیکھ کر ماہم کے مسکراتے لب یکے بعد دیگرے اور ساری صورت حال سمجھ میں آتے ہی وہ ریحان کو نظر انداز کر کے فرقان سے مخاطب ہوئی۔
”گاڑی کی چابی دو۔“ وہ اٹھ کھڑی ہوئی۔

”لےج تو کرلو۔“ فرقان اس کے تاثرات سے خائف ہوا۔

”میں نے کہا گاڑی کی چابی دو۔“ وہ ہلکے سے غرائی۔ اسے خود پر ضبط کرنا مشکل ہو رہا تھا۔ اس کا دل چاہ رہا تھا ہر چیز کو تھس تھس کر دے۔ فرقان نے اس کے رد عمل کی شدت سے گھبرا کر چابی اس کے حوالے کر دی۔
”اب اپنا کھانا انجوائے کرو۔“ وہ ایک طنزیہ مسکراہٹ اس کی طرف اچھال کر باہر نکل گئی۔ فرقان نے اپنی رُکی ہوئی سانس بحال کی۔

”بلک پلیس کی وجہ سے بچت ہوگئی۔“ وہ ریحان کو دیکھ کر مسکرایا۔

”تم نے اُسے بتایا نہیں تھا کہ میں بھی آرہا ہوں۔“ ریحان کو ماہم ایسا کرنے میں حق بجانب نظر آئی تھی اس لیے کوئی شکایت نہ کی۔

”بتا دیتا تو ضرور آتی اب بھی دیکھ لیا ناں..... اب کوئی اور حل ڈھونڈتا ہوں۔“ ریحان نے سر ہلایا۔
”یہ کیا حرکت تھی؟“ وہ گھر واپس آیا تو ماہم بھری بیٹھی تھی۔

”پلیز ماہم..... جو بھی ہوا غلط فہمی کی بناء پر ہوا۔ تم اس بات کو بھولنے کی کوشش کرو اور ریحان سے صلح کرلو۔“ فرقان نے اس کے پاس بیٹھ کر سمجھانا چاہا۔

”یہ تم کہہ رہے ہو؟“ وہ لےج ہوئی۔
”ہاں میں کہہ رہا ہوں کیونکہ میں تمہاری طرح جذباتی نہیں ہوں۔ اس وقت میں بھی بہت ہرٹ ہوا تھا مگر جب ریحان نے معافی مانگ لی تو میں نے اپنا دل صاف کر لیا۔ تمہاری طرح بات کو پکڑ کر نہیں بیٹھ گیا۔“ وہ لاجواب ہو گئی تو اٹھ کر اپنے کمرے میں چلی گئی۔



لفظ لفظ گنگا سے سطر سطر جس سے بھر پور تحریر میں
ایسی کہانیاں جو اس سے قبل آپ نے نہیں دیکھی ہوں گی

مغربی ادب سے انتخاب
جرم و سزا کے موضوع پر ہر ماہ منتخب ناول
مختلف ممالک میں پلنے والی آزادی کی تحریکوں کے پس منظر میں
معروف ادیب زریں قمر کے قلم سے مکمل ناول
ہر ماہ خوب صورت تراجم دیس دیس کی شاہکار کہانیاں

اس کے علاوہ

خوب صورت اشعار منتخب غزلوں اور اقتباسات پر مبنی
خوشبوئے سخن اور ذوق آگہی کے عنوان سے مستقل سلسلے

اور بہت کچھ آپ کی پسند اور آرا کے مطابق

کسی بھی قسم کی شکایت کی
صورت میں

021-35620771/2

0300-8264242

گی۔" ریحان کے لہجے میں بے چارگی تھی۔ اس نے
انہیں ساری بات بتائی تو وہ مسکرا دیے۔
"صاحب زادے..... آپ تو بہت ہی مبالغہ ہیں
اپنی بیوی کو منانے کا ڈھنگ بھی نہیں آتا۔" ان کا لہجہ
مسکراتا ہوا تھا مگر انداز سنجیدگی لیے ہوئے تھا۔
"ایک ہم تھے بیوی تھی ہی ناراض ہوتی پانچ منٹ
میں منالیا کرتے تھے۔" بابا جان نے اسے شرم دلائی۔
"تو پھر میں کیا کروں؟ اتنے ہی ماہر ہیں تو پھر مجھے
بتائیں کہ میں اپنی بیوی کو کیسے مناؤں؟" وہ ان کی
شرارت سمجھ کر خود بھی موڑ میں آ گیا۔
"تمہیں تو نہیں بتاؤں گا۔ مگر تمہیں یقین دلاتا ہوں
کہ تمہاری بیوی دو دن میں گھر آ جائے گی۔ تم بھی کیا یاد
کرو گے کیسے سمجھ دار باپ سے پالا پڑا ہے۔" وہ مڑ کر
مسکرائے اور پھر سے اپنے کام میں مصروف ہو گئے۔

☆☆☆.....☆☆☆

ماریہ ماہم کی طرف آئی ہوئی تھی۔ دونوں فرصت سے
باتوں میں مشغول تھیں۔ ساتھ ساتھ سامنے رکھی چپس بھی
کھا رہی تھیں۔ معاہدہ ماریہ کا سیل گنگنا نے لگا۔ اس نے
الکلیوں میں دبے چپس منہ میں منتقل کیے اور ہاتھ صاف
کر کے موبائل اٹھایا۔

"جی بابا! میں ماہم کی طرف ہی ہوں۔" ماریہ نے چند
لمحے دوسری طرف کی بات سنی اور پھر ماہم کی طرف مڑی۔
"بابا جان کی کال ہے۔" ماریہ نے اپنا موبائل ماہم کی
طرف بڑھایا۔ اتنے دنوں میں انہوں نے آج پہلی بار
کال کی تھی۔ ماہم نے موبائل پکڑ کر کان سے لگایا۔

"السلام علیکم! بابا جان۔"

"وعلیکم السلام بیٹا۔"

"بابا جان آپ تو مجھے بالکل ہی بھول گئے اتنے دنوں
میں ایک بار بھی کال نہیں کی۔" ماہم نے شکوہ کیا۔
"تم میری بیٹی ہو اور بیٹیاں بھی کبھی بھلائی جاتی
ہیں۔ میں تمہیں سنہلنے کا وقت دے رہا تھا۔ آج اس لیے
فون کیا ہے کہ اپنی بیٹی سے کہوں کہ وہ گھر واپس آ جائے

اس کے بغیر اس کا باپ اُداس ہو گیا ہے اور گھر سوتا۔“ وہ اصل موضوع کی طرف آگئے۔ جواب میں خاموشی تھی۔

”بیٹا..... تم سن رہی ہو ناں؟“ انہوں نے تصدیق چاہی۔

”جی.....“

”ماہم..... اُس روز جو کچھ بھی ہوا اُس میں قصور کس کا تھا اُس بات کو چھوڑ دیتے ہیں۔ ریحان بہت شرمندہ ہے وہ تم سے معافی مانگنا چاہتا ہے۔ ریحان کو میں نے بڑے عرصے بعد خوش دیکھا تھا۔ میں سوچ رہا تھا کہ اب سب کچھ ٹھیک ہو گیا ہے مگر اس واقعے سے سب کچھ بکھر گیا۔ حقیقت معلوم ہوتے ہی ریحان نے اپنی غلطی کا نہ صرف اعتراف کیا ہے بلکہ وہ اپنی غلطی کو سدھارنا چاہتا ہے۔ اگر کوئی اپنی غلطی مان کر پلٹنا چاہے تو ہمیں اس کی مدد کرنی چاہیے۔“ وہ خاموش ہوئے۔ ”میری تم سے درخواست ہے مانو گی؟“ ان کا لہجہ التجائیہ ہوا۔

”بابا جان مجھے شرمندہ مت کریں۔ آپ حکم کریں۔“ وہ ان کے انداز پر شرمندہ ہوئی۔

”بیٹیوں کو حکم نہیں دیا جاتا ماہم انھیں مان سے کہا جاتا ہے اور بیٹیاں اپنے ماں باپ کا مان کبھی نہیں توڑتیں۔ مجھے یقین ہے کہ میری بیٹی بھی میرا مان نہیں ٹوٹنے دے گی۔ تم گھر واپس آ جاؤ اور میرے ریحان کا ہاتھ تھام کر اسے خوشیوں کی طرف لے آؤ۔“ وہ بات مکمل کرتے اس کے جواب کے منتظر تھے۔

”ٹھیک ہے۔“ وہ ہولے سے بولی۔

”چلو تم تیاری کرو میں اپنے بچے کو خود لینے آؤں گا۔“ اللہ حافظ۔

”اللہ حافظ۔“ ماہم نے فون بند کر کے ماریہ کی طرف بڑھایا جو غور سے اسے دیکھ رہی تھی۔

”بابا جان مجھے لینے آرہے ہیں۔“ اس نے مختصراً بتایا۔ ماریہ نے اسے گلے سے لگایا اور فرقان کو یہ خوش خبری سنانے چل دی۔

☆☆☆.....☆☆☆

چھ بجے کے قریب ریحان کی گاڑی گھر میں داخل ہوئی۔ وہ تھکا تھکا سا اندر کی جانب بڑھا۔ لاؤنج میں بابا جان ماریہ شعیب اور فرقان کی محفل جچی ہوئی تھی۔ وہ سب کو مشترکہ سلام کر کے وہیں بیٹھ گیا۔ اس کا دل بہت اُداس تھا۔ آج ماہم کی یاد اس پر شدت سے حملہ آور ہوئی تھی۔ صبح سے کتنی ہی بار اس کی یہ کیفیت ہو چکی تھی کہ اس کا دل چاہ رہا تھا وہ دور کہیں کسی دیرانے میں نکل جائے۔ جہاں وہ تنہا ہو اور اس کے ساتھ صرف اور صرف ماہم کی یادیں ہوں۔ سارا دن وہ ادھر ادھر کی مصروفیت میں گم ہو کر اس کی یاد سے پیچھا چھڑانے کی کوشش کر رہا تھا مگر سب بے سود ثابت ہو رہا تھا۔

”اگر تم چائے پینا چاہتے ہو تو کچن میں فریدہ خالہ سے کہہ آؤ وہ ہم سب کے لیے لارہی ہیں اور ہم میں سے کوئی تمہیں اپنی چائے نہیں دے گا۔“ فرقان نے کہا تو وہ کسلمندی سے بیٹھا رہا۔

”تم نے چائے نہیں پینی تو کوئی بات نہیں جاؤ اپنے کمرے میں آرام کرو مگر جاتے جاتے فریدہ کو چائے جلدی لانے کا کہہ دو۔“ بابا جان نے کہا تو وہ اپنا بیگ سنبھالے اٹھ گیا۔ اس وقت وہ واقعی آرام کرنا چاہ رہا تھا۔ وہ کچن کی طرف بڑھا تا کہ فریدہ خالہ کو پیغام دے کر اپنے کمرے میں چلا جائے۔

”فریدہ خالہ بابا جان.....“ ریحان کا باقی جملہ منہ میں ہی رہ گیا۔ ماہم بڑے اطمینان سے ٹرے میں چائے کے کپ رکھ رہی تھی۔

”تم.....!“ وہ بیک کرسی پر رکھ کر اس کے قریب آیا۔ ماہم کا چہرہ بالکل سنجیدہ تھا۔

”تم کس کے ساتھ آئیں؟“

”بابا جان کے ساتھ۔“ وہ مختصر جواب دے کر پھر سے اپنا کام کرنے لگی۔ اس کا مصروف سا انداز ریحان کو سہلکا گیا۔

”نور میں جو تمہیں لینے گیا تھا تب تو تم نے خود کو کمرے میں بند کر لیا تھا۔ اب کیوں آئی ہو؟“ ریحان

”چلو میری بہن اب میں تمہیں اس جن کے ساتھ نہیں رہنے دوں گا۔“ فرقان ماہم کی طرف بڑھا۔
 ”مگر مجھے اب اس جن کے ساتھ ہی رہنا ہے۔“ ماہم اپنا بازو چھڑا کر ریحان کے دائیں طرف جا کھڑی ہوئی۔
 ریحان نے حیرت سے اسے دیکھا اور پھر فرقان کو دیکھ کر وکڑی کا نشان بنایا۔

”ماہم تم..... غدار میں تم دونوں کو دیکھ لوں گا۔“ فرقان نے دھمکی دے کر چائے کی ٹرے اٹھائی اور ان کو گھور کر چلا گیا۔

”یعنی تمہیں بھی مجھ سے محبت ہوگئی ہے؟“ ریحان نے اسے بازو کے حلقے میں لے لیا۔

”تو کیا نہیں ہونی چاہیے۔“ اس نے سر اس کے کندھے پر ٹکا دیا تو وہ اس کے کان میں دھیرے سے گنگٹایا۔

تمہیں معلوم ہے جاناں!

میری تکمیل تم سے ہے

میری جاناں!

مجھے تکمیل بخشنے دو

مجھے اپنا بنانے دو

دوریاں مٹ چکی ہیں اب

مجھے احساس کرنے دو

کبھی واپس نہیں جانا

وصال کی راتیں سوئپ کر

تمہیں معلوم ہے جاناں!

میری تکمیل تم سے ہے!

نے ماہم کو کندھوں سے پکڑ کر اپنے سامنے کیا۔
 ”آپ نے کب کہا تھا کہ آپ مجھے لینے آئے ہیں۔
 کہا ہوتا تو آپ کے ساتھ بھی آ جاتی۔“ اس نے نظریں اٹھا کر سنجیدگی سے کہا۔
 ”آپ کے ساتھ بھی آ جاتی“ مطلب مارا فسکی ختم۔“

وہ زریب بڑبڑایا۔

”تو وہ نظم سنا کر میں نے کیا جھک ماری تھی۔ اس کا یہی مطلب تھا۔“ اب کے وہ ہلکے پھلکے انداز میں گویا ہوا۔
 اس کے ہاتھ ابھی تک اس کے کندھوں پر تھے۔

”نہیں آپ کو سیدھے سیدھے کہنا چاہیے تھا۔“ وہ اپنی بات پر قائم تھی۔ ریحان نے اسے محبت بھری نظروں سے دیکھا تو اس کے چہرے پر رنگ سے بھر گئے۔

”اچھا تو پھر صاف صاف سنو کہ مجھے تم سے محبت ہے اور.....“

”بھئی چائے بن رہی ہے یا پائے؟ کب سے انتظار کر رہے ہیں۔“ ابھی ریحان کی بات مکمل نہیں ہوئی تھی کہ فرقان اُوچی آواز میں بولتا کچن میں داخل ہوا۔ ماہم نے ریحان کے ہاتھ اپنے کندھوں سے ہٹائے اور چائے کیوں میں اُنڈیلنے لگی۔ فرقان ان دونوں کو قریب کھڑے دیکھ چکا تھا۔

”ریحان..... تم ابھی تک یہاں کیا کر رہے ہو؟“
 فرقان نے تجمال عارفانہ سے پوچھا۔

”تمہارا سر.....“ ریحان اس کی بے وقت دخل اندازی پر جی بھر کر بد مزہ اہوا۔

”حد ادب ریحان ورنہ میں اپنی بہن کو واپس لے جاؤں گا پھر میرے پیچھے پیچھے پھرتے رہنا۔“ فرقان نے صاف الفاظ میں دھمکی دی۔

”تمہاری بہن کو اب میں کہیں نہیں جانے دوں گا اور اگر کسی نے ایسی کوشش کی تو میں اسے جان سے مار دوں گا۔“ ریحان نے دھمکی کا جواب دھمکی سے دیا۔

”پرنس..... سن رہی ہو یہ تمہارے بھائی کو کیسے دھمکا رہا ہے؟“ فرقان نے دہائی دی اور پھر ماہم کا بازو تھام لیا۔